
. स्थिति सोमा, तथा विस्तार 


अजेंण्टाइना का प्रजातन्त्र राष्ट्र दक्षिणी अमरीका के दक्षिणी 
सिरे पर स्थित हे। इसका अआरकार एक क्म्बे त्रिभुज के समान 
है। इस त्रिभुज का सिरा दक्षिण की ओर है। जहां प्रशान्त 
महासागर ओर अटलांटिक महासागर मिलते हैं। अर्जेस्टाइना 
की अधिकतर सीमा प्राकृतिक है ओर पिल्को ( मेयो ) परना 
ओर युरूग्वे नदियों द्वारा बनती है । चिली और अर्जेण्टाइना के 
बीच में एण्डीज पव॑त श्रेणी हैे। इसके उत्तर में बोलिविया, 
पेरेग्वे और त्रेजील के प्रजातन्त्र हैं। इसके उत्तर-पूर्व में यूरूग्वे 
ओर पश्चिम में चिली देश है । रिओ्ोडेला, प्लाटा ( नदी ) के 
मुहाने से टेराडेल फ्यूगो द्वीप के दक्षिणी सिरे तक अर्जे्टाइना 
का समुद्र-तट १६०० मील लम्बा है | इस ओर सब कहीं अटलां- 
टिक महासागर है| इस विशाल देश की उत्तर से दक्षिण तक 
लम्बाई २०७० मील है। इसकी अधिक से अधिक चौड़ाई 
८६० मील है। इसका क्षेत्रफल १२,००,००० वर्ग मील है जो 
अपने संयुक्त प्रान्त का दस गुना ओर भारतवष का प्राय: ३ है। 
क्षेत्रफल की दृष्टि से दक्षिणी अमरीका में अर्जेस्टाइना का दूसरा 
स्थान है । पर इस की जन संख्या सवा करोड़ है जो अपने संयुक्त 
( १) 

प्रान्त की 3 हैं। इस विशाल देश में १५ प्रान्त ओर १० प्रदेश 
( टरीटरी ) हैं | योरुप वालों ने १५१७ ई० में पहले पहल इस 
देश का पता लगाया | इसके २० वर्ष बाद यह स्पेन के राज्य में 
मिला लिया गया। बहुत समय तक यहां स्पेन का राज्य रहा। 
फिर यह प्रजातन्त्र राज्य हो गया । | द 


पड पलपकम 2 सिपत्मउ्वटकामंाइत. +ज<मन्‍वाजम्यंनत, 


भूरचता 
एग्डीज़ पव॑त श्रेणी (जो दक्षिणी अमरीका में उत्तर 
से दक्षिण को चली गई है) चिली और अरजेंस्टाइना 
के बीच में प्राकृतिक सीमा बनाती है । यह सीमा ऊंची चोटियों 
की मानी जाती है। इस परत श्रेणी के पूर्वी ढाल का पानी 
अटलांटिक महासागर में ओर पश्चिमी ढाल का पानी प्रशान्त 
महासागर में पहुँचता है । उत्तर की ओर एण्डीज पंत श्रेणी 
पूबे में इतनी चोड़ी हो गई हे कि यह यहां अजेंण्टाइना के 
एक तिहाई भाग को घेरे हुये है। अधिक दक्षिण की ओर इस 
श्रेणी की चौड़ाई बहुत कम रह गई है। अटलांटिक के आगे 
एए्डीज की तलहटी ओर अटलांटिक महासागर के बीच में 
अर्जेए्टाइना का शेष भाग मेदान है । यह मैदान समुद्र तट से 

पवत की ओर ऊचा होता गया है। 
( ३२ 9) 

अर्जेण्टाइना के मैदान का उत्तरी भाग ग्रेनचाकों कहलात' 
है | इसके कुछ भाग में जंगल और कुछ भाग में दलदल है। 
मध्यवर्ती भाग में उपजाऊ पम्पाज प्रदेश है। यहां वृक्षों का 
अभाव है इसके अधिकतर भाग में घास है। शेष भाग में 
अच्छी खेती होती है । रियोनीग्रों ( नदी ) के दक्षिण में पेटेगो- 
निया का ठंडा खुश्क स्टेपी प्रदेश हे । बोलिविया की सीमा के 
पास से रियोनीग्रो तक देश की प्रायः आधी लम्बाई में एण्डीज़ 
का पबतीय प्रदेश है । पूषे की ओर यह परत समस्त देश की 
चौड़ाई का कहीं; और कहीं 3 भाग घेरे हुये है। कहीं 
कार्डीलिशा पवत है। कहीं पठार हे। कहीं जटिल पहाड़ियां 
हैं। उत्तर की ओर ऊँचे पठार ओर घाटियों का प्रदेश अद्ध 
रेगिस्तान है। इसमें प्रायः नमक की तहें मिलती हैं। चिली 
की सीमा के पास ऊँचा रेगिस्तान है । यहां पवतों से निकल 
कर कोई नदी नहीं बहती है। इसे पूमाडी एटकामा कहते 
हैं। कार्डोाबा के प्रान्त में छोटी छोटी पहाड़ियां एण्डीज से 
भी अधिक पुरानी हैं। कार्डाबा सियरा के उत्तर में एक 
नमकीन आखात है जो समुद्र-तल से ६४३ फुद ऊँचा हे । 
यह सेलीनास ग्रांडीज ( विशाल नमकीन प्रदेश ) कहलाता हे । 
उत्तर-पूवे की ओर मारचिक्किटा ( छोटा समुद्र ) हे। यहीं वे 

( ३ ) 





दुलदल है जिनमें ( रियोसेलाडिलो नदी ) का पानी समाप्त हो 
जाता है। रियोनीग्रों के उत्तर में एण्डीज की सर्वोच्च चोटियां 
हैं। एकान्केगुआ चोटी २३०८० फुट ऊँची हे जो न केवल 
अज॑ण्टाइना वरन्‌ दक्षिणी अमरीका में सबसे ऊँची चोटी हे । 


पेटेगोगोनिया के एएडीज पवत रियोनीग्रो के अजक्षांश से 
दक्षिणी सिरे तक चले गये हैं | यह बहुत कम ऊँचे हैं। दक्षिण 
की ओर इनकी ऊंचाई कम होती जाती है | इनकी अधिक से 
अधिक ऊँचाई १११४४ फुट हे । 


अजेंग्टाइना का ग्रनचाको प्रदेश उत्तरी सीमा के पास 
पिल्कोमेयो से लेकर दक्षिण में रियो सालमडोडेल नार्टी तक 
चला गया है । इसका उत्तरी भाग उष्णु कटिबन्ध का बन है | 
चाको प्रदेश की भूमि पम्पाज के समान ही प्रायः समतल है । 
इसका क्रमशः ढाल दक्षिण-पूर्व की ओर है और एक मील में 
प्या १० इंच से अधिक नहीं है। समुद्र-तल से चाको प्रदेश 
की ओसत ऊँचाई ४४० फुट हे। पश्चिमी सीमा के पास 
एण्डीज की धाटियों से कई धारायें बहुत ही टेढ़ी चाल से बहती 
हैं । इनमें छोटी छोटी नदियां ग्रीष्स ऋतु में बहुत सूख जाती 
हैं। केवल बड़ी बड़ी तेज बहने वाली नदियां पेरेग्वे नदी तक 
पहुँचकर उसमें सदा पानी गिराती रहती हैं । दक्षिणी सीमा पर 

बहने वाली सलादो, बर्मेजो और पिल्कोमेयो नदियां अपना पानी 
पेरेग्वे में सदा गिराती रहती हैं। इसके कुछ भाग में ऊँची घास 
लहलहाती है। इसके ऊपर ताड़ के पेड़ खड़े हैं। यह ताड़का 
वन हजारों मील तक फेला हुआ है । कहीं-कहीं छोटी घास ओर 
भाड़ियां हैं । अधिकतर भाग में छोटे छोटे पेड़ हैं। इनके बीच 
बीच में विशाल बृक्त हैं | बन के सिरे पर दलदल के किनारे पर 
हिरणों के भुन्ड मिलते हैं। पिकेरी जड़ों की खोज में भूमि 
खीदते रहते हैं। यहीं दक्षिणी अमरीका का शुतुमग प्राय: 
मिलता रहता है। तोते बहुत हैँ । खुटबढ़ई पेड़ों में खुटखुट करके 
कीड़े निकाल कर खाते रहते हैं। यहां बड़े विषले सांप हैं! 
इनके अतिरिक्त यहां ओर कई प्रकार की चिड़ियां हैं | इस प्रदेश 
के प्रधान निवासी रेड इसण्डियन हैं | यहां योरुपीय लोग बहुत 
कम हैं। रेडइण्यिन बहुत पिछड़े हुये हैँ । वे पांच से अधिक 
गिनती नहीं गिन सकते हैं | वे टहनियों का ढांचा बनाकर घास 
से छा लेते हैं। यही इनका घर है| वे मछली मार कर ओर 
शिकार करके अपना निर्वाह करते हैं । टोबा ओर मटाको इनकी 
प्रधान जातियां हैं ।टोबा लोग बड़े लड़ाका होते हैं। इनके 
समीप अर्जेण्टाइना के गोरे लोगों ने कई सैनिक अड्डे बनाये हैं। 
यह लोग लकड़ी के भालों और धनुष बाण का प्रयोग करते हैं । 
( ४ 9) 





इनके बाण बांस के बने होते हैं | वे अपने प्रबल धनुष से बाण 
इतने जोर से छोड़ते हैं कि इससे वे एक इंच मोटे तख्ते को 
बेंध देते हैँ। मनुष्य या जागुआर ( चीते ) को इन बाणों से 
वेधना इनके लिये खेल-है । धनुष की प्रत्यंचा ( डोरी ) पहले 
शुतुमुंग की अतड़ियों से बनाई जाती थी अब चमड़े से बनने 
लगी हे । यह अपने शत्रु की खोपड़ी को साफ करके उससे पानी 
पीने के प्याले का काम लेते हैं । वे तोते ओर शुतुमु्ग के परों से 
अपने शरीर को ढक लेते है'। अब कुछ लोग मक्का गन्ना, 
केला ओर सेम उगाने लगे हैँ। कुछ लोग रेलवे में मजदूरी 
करने के लिये चले जाते हैं। क्वेत्राची की मजबूत लकड़ी यहां 
बहुत होती है । क्वेत्राचों का बन सेंटाफो से परना नदी के पास 
तक चला गया है। मध्य में सबाना के पास बहुत अधिक पेड़ 
हैं । पहले यह लकड़ी रेलवे सलीपर और खम्भों के काम में 
ही आती थी । आजकल यह और कई कामों के लिये उप- 
योगी सिद्ध हुई है। इससे वह बाहर भेज दी जाती है | इस 
लकड़ी के कारबार के लिये फोस्टाल कम्पिनी सबसे अधिक 
प्रसिद्ध है । इस कम्पिनी के पास. २० लाख एकड़ भूमि हे । 
१८० मील इसकी निजी रेलवे है। इसके पास सत निकालने 
के बढ़े कारखाने, आरा चलाने की कई मिलें कई नावें नदी के 
( ६ ) 

घाट और २६००० बैल हैं । इस कम्पिनी में ८ हजार से ऊपर 
मनुष्य काम करते हैं । 

उत्तरी चाको का दूसरा उपयोगी पेड़ अल्गासेबो है । इससे 
इमारती लकड़ी बनती है | इसकी लकड़ी सड़क बनाने के लिये 
बड़ी अच्छी रहती हैं। इसकी फली जानवर बड़े चाव से खाते 
हैं । फली से शराब भी बनाई जाती है। जब अल्गारोबो 
फलता है और रेड इण्डियन शराब बनाने लगते हैं तो वे सब 
काम छोड़ कर नाच कूद में लग जाते हैं । 

चाको प्रदेश का पानी पीने के लिये प्रायः अनुकूल हे। 
केवल कुछ भागों में ऐसा नमकीन पानो है कि वह पीने योग्य 
नहीं है । इन जिलों में काराग्वाटा नाम का एक पौधा होता है। 
जिसकी पत्तियों में प्याले से बन गये हैं। इनमें मीठा पानी 
रहता है। अधिकांश चाको में वन और दलदल है । फिर भी 
बीच बीच के कई भागों में अच्छे चरागाह हैँ। कई भागों में 
मक्का बहुत होती है। तम्बाकू भी अच्छी होती है । इस प्रदेश 
की भूमि में पत्थर का एक भी टुकड़ा नहीं मिलता है | एण्डीज 
की ओर से आकर यहां बड़ी बारीक मिट्टी बिछ गई है। कहीं 
सीमेंट के समान इस बारीक मिट्टी की तह बिछ गई है। इससे 
जो पानी इस तह तक पहुँच गया है वह और अधिक भीतर 

( ७) 

नहीं भिद पाता है। इसी से बाढ़ का पानी भी बहुत दूर तक 
फैल जाता है । यह पानी धूप में सूखने पर ही दूर हो पाता है । 
नीचे भिदने को इसे मार्ग नहीं मिलता है | कभी कभी बाढ़ के 
समय में भूमि एकदम छिप जाती है । केवल वृक्षों की चोदियां 
दिखाई देती रहती हैं । 

बन्द्र जड्ली सुअर, चींटी खोर भालू , विशाल लोमड़ी 
बन बिलाव, हिरण, टापीर, पूमा जागुआर ( एक प्रकार का 
चीता ) यहां के पशु हैं। नदियों में घड़ियाल और तरह तरह 
की मछलियां हैं। एक प्रकार की मछली वर्षा होने पर प्रगट 
होती है। पहले लोग समभते थे कि यह मेंह के साथ ऊपर से 
गिरती थी। पर वास्तव में यह खुश्क ऋतु में भूमि के नीचे 
सोती रहती है। पानी के आगमन से यह ऊपर ग्रगट हो जाती 
है । यहां कई प्रकार के विशाल ओर विषल्ले सांप पाये जाते हैं । 
ग्रेन चाको की ऊँचाई समुद्र-तल से ६०० फुट से लेकर ८०० फुट 
तक है । पूवे की ओर ढाल इतना क्रमशः है कि नदियों के मार्ग 
में प्रायः बालू की दीवार बन जाती हे । 

अर्जेस्टाइना का मध्यवर्ती प्रदेश पम्पाज़ कहलाता है । यह 
सबसे अधिक उपजाऊ ओर घना बसा हुआ है। यह प्रदेश 
प्रनचाको से लेकर रियोनीग्रो तक (१० अज्षांशों में)) फैला 

हुआ है । यह वृक्ष रहित घास से ढका हुआ समतल मेदान हे । 

यहां पहाड़ियों का नाम नहीं है । यह अटलांटिक तट से भीतर 
की ओर क्रमश: ऊँचा होता गया है। व्यूनाजायसे के पास 
इसकी ऊंचाई समुद्र-तल से केवल ६४ फुट है | ४०० मील 
पश्चिम की ओर इसकी ऊँचाई १०९४० फुट है। इस प्रकार एक 
मील में ३ फुट के अनुपात से यह ऊँचा होता गया है। 


नदियाँ 
पेरेग्वे, परना ओर यूरूग्वे नदियां अपनी सहायक नदियों 
के साथ उत्तरी श्रजेण्टाइना का जल बहा लाती हैं । अ्र्जेए्टाइना 
में इन नदियों की सम्मिलित लम्बाई २३३० मील है । १९९७ 
मील तक इनमें नावें चल सकती हैं। पेरेग्वे, परना और यूरूग्वे 
नदियां त्रेजील के पठार से निकलती हैं ओर दक्षिण की ओर 
बहती हैं। इन तीनों में प्रत्येक नदी कुछ दूर तक अ्र्जेस्टाइना 
की सीमा बनाती है । पिल्कोमेयो पेरेग्वे की सबसे बड़ी सहायक 
नदी है । यह बोलिविया से निकलती है ओर ४०० मील तक 
अजे ए्टाइना की उत्तरी-पूर्वी सीमा बनाती है। फिर यह पेरेग्वे 
नदी में मिल जाती है। सलादो डेल नार्टी एण्डीज पवत के 
ढालों से निकलती है । दक्षिण-पूज की ओर बहकर परना नदी 

( ९ ) 





में मिल जाती है। बमेजो नदी उत्तरी सीमा के पास निकलती 
है ओर दक्षिण पूव की ओर बह कर परना नदी में मिल जाती 
है। परना ओर यूरुग्वे के बीच वाले द्वाबा में कई छोटी छोटी 
नदियां मिलती हैं । 

रिओडेला प्लाटा एक विशाल एस्चुअरी है | यह एक बड़ी 
खाड़ी बनाती है | परना ओर युरुग्वे के संगम के पास यह १०० 
मील लम्बी और २३ मील चौड़ी है। मांटीविडियो के पश्चिम 
में लास्‍्नाटा की अधिक से अधिक चोड़ाई ४६ मील है । लाप्लाटा 
के ही किनारे पर व्यूनाजायस का बन्दरगाह बनाया गया है | 

पम्पाज प्रदेश के मध्यवर्ती भाग ( जिसमें ब्यूनाजायसे-प्रान्त 
ओर प्राटा प्रदेश भी शामिल है) में सदा बहने वाली नदियों 
का प्रायः अभाव है। इसके दक्षिणी और पूर्वी भाग में कई 
छोटी छोटी नदियां हैं जो प्लाटा एस्चुअरी और अटलांटिक 
महासागर में गिरती हैं | इनमें सलादो डेल सूर नदी ३६० मील 
लम्बी है| अजे ण्टाइना की कई नदियां खारी हैं जेसा कि इनके 
सलादो ( नमभ्लीन ) नाम से प्रगट होता है। पम्पाज प्रदेश के. 
दक्षिणी किनारे पर कोलेरेडो ओर नीग्री नदियां बहती हैं। यह 
नदियां एण्डीज़ से अटलांटिक महासागर तक समस्त प्रजातन्त्र 
को पार करती हैं। कोलोरेडो ओर नीग्नो दोनों नदियों में 
नावें चलती हैं | नीगो नदी ४०० मील लम्बी है और प्लेट की 

बड़ी सहायक नदियों में गिनी जाती हे। बहुत बढ़े भाग में 
इसका पानी सिंचाई के काम आता हे | 


पेटेगोनिया - प्रदेश में कई नदियां एंडीज की तलहटी से 
निकलकर प्रशान्त महासागर में गिरती हैँ। इनमें रिओ (नदी) 
चूबूट सबसे बड़ी है । रिओचीको इसकी प्रसिद्ध सहायक है । 
पेटेगोनिया में एण्डीज की पहाड़ियों से घिरी हुई कई भीलें हैं । 
इनमें बरफ का पिघला हुआ पानी आता है । लागो ( कील ) 
वेडमा लागो ब्यूनाजायर्स, लागोअर्जेण्टाइना और लागो नाहेल 
हावी अधिक प्रसिद्ध भीलें हैं । कील के ऊँचे नीचे बर्फले प्रदेश 


0 


. का दृश्य बड़ा मनोहर है। अर्जेण्टाइना के दूसरे भागों की 


भीलें बहुत छोटी हैं ( ब्यूनाजायस प्रान्त ) की भीलें प्राय: 
खारी हैं। कार्डोबा की पहाड़ियों «से थोजो नदी निकलती 
है।उसे आगे. बढ़ने के लिये मार्ग नहीं मिलता है । उसकी घाटी 
इस प्रकार रुँध जाने से मारक्किटा नाम की सील बन गई है । 


इस प्रकार ओर कई खारी भीलें बनी हैं। समुद्र-तट और 


बन्दरगाह अटलांटिक महासागर की ओर अजँण्टाइना का 
समुद्र-तट १६१० मील लम्बा है । पर अच्छे बन्द्रगाहों की 
कमी है । व्यूनाजायसे ओर एन्‍्सेनाडा ( लाम्ादा ) दो बन्द्रगाह 


' समुद्री जहाजों के लिये प्रसिद्ध हैं। इन्हें यहां की राष्ट्रीय सर- 

कार ने अधिक ब्यय करके तयार करवाया है। अर्जए्टाइना का 
सर्वोत्तम प्राकृतिक बन्दरगाह्‌ बाहिया ब्लांका है। यह ब्यूना- 
जायसे शहर से ४३४ मील दक्षिय की ओर स्थित है। यहां 
श्रच्छी गहराई वाली खाड़ी समुद्र की ओर से सब द्वीपों से 
सुरक्षित है. । यहां सैनिक जहाजी अड़ा है। इसे प्यर्टो बेल्मानो 
या प्यू्टों मिलीटार कहते हैं । इस बन्दरगाह से कुछ मील की 
दूरी पर इन्जेनियरों हाइट और प्यूटों गाल्वन बन्दरगाह हैं । 
पेटेगोनिया के तट पर कई छोटे छोटे बन्दरगाह हैं | यहां तटीय 
स्टीमर आया करते हैं।सैन एण्टोनियो ( रिओनिग्नो पर ) 
क्रोमोडोरों रिवाडाविया ( मिट्टी के तेल का केन्द्र ) और प्यूटों 
मेड़िन हैं। सैण्टा ऋुज, सैन जूलियन, प्यू्टा डेसियाड़ो दूसरे 
बन्दरगाह हैं। बीगिल चेनल पर टेराडेल फ्यूगो का बन्द्रगाह 
उशुआइया है । ब्यूनाजायस बन्द्रगाह प्लेट नदी के उस स्थान 
पर स्थित है जहां उनकी एस्चुअरी २४ मील चोड़ी हे । न्यूयाक 
के बाद नई दुनिया में व्यापारिक महत्व की दृष्टि से दूसरा 
स्थान ब्यूनाजायसे का ही है। यहां छः मील तक जहाजों का 
सामान उतारने, चढ़ाने के लिये डाक या जहाजी घाट बने हुये 
हैं। बन्दरगाह चार ९ रियाच्बेलो, पोट मेडेरो, न्‍्यूपोटे और 
साउथ डाक ) भागों में बटा हे। बन्द्रगाह के भिन्न-भिन्न 
भागों में सब मिलाकर ७५ मील रेलवे लाइन हे। यह अन्न 
( (६९४२ ) 

रखने के पांच विशाल अन्नागार या एलीवेटर हैं इन में १६७५००० 
टन अन्न रकखा जा सकता है । यहां वर्ष भर में प्रायः ४००० 
जहाज आते हैं और प्रायः १ करोड़ टन सामान लादते हैं। 


अरजेण्टाइना में कई ऐसी नदियां हैं जिनमें जहाज चल सकते 
हैं। परना नदी के किनारे रोजेरियो बन्दरगाह व्यूनाजायस से 
२६० मील भीतर की ओर है । पर यह देश भर में दूसरे नम्बर 
का व्यापारिक बन्दरगाह है। यहां परना ओर पेरेग्वे नदियों का 
समस्त ब्यापार आता है ।जो जहाज २१ फुट गहरे पानी में 
चल सकते हैं वे यहां तक आते हैं। परना नदी के किनारे 
सेण्टाफी का बन्द्रगाह व्यूनाजायस से ३६० मील भीतर की 
ओर है | पर यहां तक जहाज आ सकते हैं। नदी के किनारे 
पर बसे हुये छोदे छोटे बन्दरगाह कई हैं । 


6. 4 

अजेण्टाइना का बहुत ही थोड़ा भाग मकर रेखा के उत्तर 
उध्णु कटिबन्ध में स्थित है। शेष बड़ा भाग शीतोष्ण कटिबन्ध 
में स्थित है । मध्यवर्ती पम्पा प्रदेश की जलवायु शीवोष्ण ओर 
स्वास्थ्यकर हे । यहां पर्याप्त वर्षा और धूप होती है। दक्षिणी 
गोलाड़ में स्थित होने के कारण अजेण्टाइना में सब कहीं जन- 
वरी सबसे गरम महीना रहता है ।|जून और जुलाई मास 
में सबसे अधिक जाड़ा पड़ता है। पम्पाप्रदेश में सब कहीं 
जलवायु प्रायः एक सी है कार्डोबा का ओसत वाधिंक तापक्रम 
६२' अंशफारेन हाइट है | जनवरी का औसत तापक्रम ७७ अंश 
ओर जून का औसत तापक्रम ४० अंश फारेन हाइट रहता है । 

व्यूनाजायस शहर का ओसत वार्षिक तापक्रम ६१ अंश 
फारेन हाइट है। इसका जनवरी तापक्रम ७४ अंश और जुलाई 
तापक्रम ४९ अंश फारेन हाइट रहता है। इस प्रकार कार्डोत्रा 
ओर ब्यूनाजायसे के तापक्रम में अधिक अन्तर नहीं है । पर 
दोनों की बषों में भारी भेद है। व्यूनाजायरस की वार्षिक वर्षा 
३८ इंच है। यह वर्षा प्रायः साल भर होती है । कार्डोबा में 
केवल २८ इंच वर्षो होती है। कभी कभी पाला भी पड़ जाता 
है । ब्यूनाजायस के दक्षिण में पम्पाप्रदेश के दक्षिणी सिरे पर 

बाहिया ब्लांका का औसत वार्षिक तापक्रम ६० अंश है। यहां 
सबसे गरम जनवरी मास का तापक्रम ७० अंश ओरं सबसे 
अधिक ठंडा जुलाई मास का तापक्रम ४६ अंश फारेन हाट 
रहता है। वष भर में वर्षा २१ इंच होती है । 
अजे ए्टाइना देश उत्तर से दक्षिण तक ३३ अक्षांशों में फेला 
हुआ है | इसके बहुत से भाग समुद्रतल से अधिक ऊँचे नहीं हैं । 
कुछ भाग पवरतीय है | कुछ भाग समुद्र के पास हैं। कुछ भाग 
समुद्र के अधिक दूर हैं | ऊंचाई अज्ञांश और समुद्र की समी- 
पता में अन्तर होने से अर्जेण्टाइना के भिन्न भिन्न भागों की 
जलवायु में बड़ा अन्तर है अजे ण्टाइना का उत्तरी भाग केवल 
१०० मील उष्ण कटिबन्ध के भीतर स्थित हैं। इसका क्षेत्रफल 
लगभग ३०७२० वग मील है । इसका पूर्वी भाग नीचा है । 
इसमें ग्रेनचाको का निचला बन है । यहां का वार्षिक औसत 
तापक्रम ७३ अंश फारेन हाइट रहता है। यहां ६३ इंच वर्षा 
होती हे | इसके पश्चिमी सिरे पर पूना का सूखा पठार है। 
यहां केवल २ इंच (सालभर में ) वर्षा होती है। यहां का 
ओसत वार्षिक तापक्रम ४७ अंश रहता है । 
सैनलूई, क्वेटेमारका, लारिओजा, सेनहुआन, मेंडोजा, 
पश्चिमी कार्डोबा, दक्षिणी-पश्चिमी सेणिटियागो, डेलएस्टेरों 
प्रान्तों में भी बहुत कम वर्षा होती हैं। फसल उगाने के लिये 
( १५ ) क्‍ 

यहां खेतों को सींचना पड़ता है| पम्पाज की अपेक्षा इस ओर 
जलवायु अधिक गरम हे । सेण्टियागो डेलएस्टेरों में तापक्रम 
कभी कभी ११८ अ'श तक हो जाता है। मेसोपोटामिया या 
द्वाबा के तापक्रम में विशेष अन्तर नहीं पड़ता है। ग्रनचाको में 
अर्जेए्टाइना भर में सबसे अधिक वर्षा होती है। टुकूमान में 
पानी खूब बरसता है । पर निचले भागों में गरमी बहुत होती 
है । साल्टा और सुजुई के कुछ भाग सूखे हैं । घाटियां गीली 
हूँ । रियोनीग्रो के उत्तर में शीतकाल ( मई से अगस्त तक ) 
सब कहीं शुष्क रहता है । उत्तरी एण्डियन प्रदेश में भी एक 
ऋतु में वर्षा होती हे | दूसरी ऋतु में सूखा रहता है । अर्जेण्टा- 
इना के ठंडे भाग दक्षिण की ओर हैँ । पर टेराडेल फ्यूगो द्वीप 
पर समुद्र का अधिक असर पड़ता हे । इसलिये यह द्वीप इतना 
ठंडा नहीं है । जितने ऊपर की ओर भीतरी भाग टंडे हैं 
यहां सेण्टाक्रूज का पश्चिमी भाग सबसे अधिक ठंडा है । यहां 
“औसत से तापक्रम ३२ अंश फारेन हाइट रहता है । जिन उत्तरी 
अज्ञाशों में लत्राडार के भाग हैं उन्हीं दक्षिणी अन्षांशों में पेटे- 
गोनिया स्थित है पर यहां इतनी अधिक ठंड नहीं पड़ती है। 

जलवायु के अनुसार अजेंटाइना वनस्पति का विभाग है। 
उत्तर के उष्ण कटिबन्ध में उष्णु कटिबन्ध के वन हैं । इनमें ताड़ 
ब्रक्षों की प्रधानता है । बीच बीच में कड़ी ल्कढ़ी वाले पेड़ हैं । 
इनके नीचे कई प्रकार की भाड़ियां ओर लतायें हैं | उत्तर-पश्चिम 
ओर पश्चिम की ओर वा की कमी हे । वहां ऊँचे खुश्क और 
नमकोन प्रदेश में मरुभूमि की वनस्पति हैं। यहां कम पत्ती 
वाली कांठेदार सूखी ओर नाटी भाड़ियाँ हैं । 


पम्पा प्रदेश अधिकांश अर्जेण्टाइना को घेरे हुये है । यहां 
अपने आप उगे हुये वृक्षों का अभाव है। जहां कहीं मनुष्यों 
ने पेड़ लगाये हैं वहीं पेड़ हैं। इस प्रदेश की प्राकृृतिक 
वनस्पति घास है । यहां घास दो प्रकार की होती है। 
पास्टोडूरो या कड़ी घास ओर पःस्टोब्लांडो मुलायम घास सब 
कहीं मिलती है। पास्टोडूरो या कड़ी घास का जन्म स्थान यही 


/ है। मुलायम घास बाहर से बीज मँगाकर यहां लगाई गईं है। 
» पम्पा की भूमि बड़ी उपजाऊ है। वर्षा प्रायः सभी फसलों के 


लिये पर्याप्त हो जाती है | इसलिये जहां पहले कड़ी घास होती 
थी उसके स्थान पर मुलायम घास उगाई गई है। तरह तरह 
की फसलें भी उगाई जाती हैं । 


( ९१७ ) 

पेटेगोनिया का अधिकतर भाग जज़ाड़ है। वहां वृक्ष नहीं 
होते हैं । एंडीज की तलहटी के समीप घाटियों में ही पेड़ 
मिलते हैं। वहां चरागाह और खेत हैं। पंटेगोनिया के स्टेपी 
प्रदेश में भेड़ों के लिये अच्छी घास हो जाती हे । कुछ भागों में 
कांटेदार भाड़ियां हैं | टेराडेल फ्यू्गों में अधिक बषां होती हे । 
यहां बन और घास की अधिकता है। पेठेगोनिया में एण्डीज 
की पहाड़ियों और टेराडेल फ्यूगो में देवदारु, बांक आदि के 
पड़ होते हैं। अर्जेण्टाइना की २८९,००० वर्ग मील भूमि में 
बन है। इस बन, में कुछ अच्छी लकड़ी के पड़ हैं जिनसे 
घर और तरह तरह का सामान बनता है । कुछ पौधों से रंग 
तयार होता है | कुछ पड़ों की छाल से चमड़ा कमाया जाता है । 





( २० ) 


अजेन्ट्राइना-दृग्न 


टिड्टी-दल 


अजेण्टाइना वासी टिड्डी को हृदय से कोसते हैं | जितना वे 
सांप को भी बुरा नहीं समभते हैं | सांप कहीं कहीं मनुष्य को 
काटकर उसको जान ही लेता हे । फसल को हानि नहीं पहुँचाता 
है । टिड्डी दल अपने माग की हरियाली को एकदम साफ करके 
किसान को अपार हानि पहुँचाता है। जब इसके आने का 
समय निकट आ जाता है तो कई दिन पहले से ही सब कहीं 
टिड्डी के सम्बन्ध में बातें होने लगती हैं। खेतों में होकर सेना 
के कूच करने से. फसल को इतनी हानि नहीं होती हे जितनी 
इन टिड्डी दलों से होती हे । पर अजे रटाइना बहुत बड़ा देश 
है । इसलिये यदि एक स्थानों में हजारों एकड़ फसल नष्ट हो 
जाती है, तो शेष अधिक बड़ा प्रदेश उससे बच जाता है। 
टिड्डियां उत्तरी भाग से आती हैं। वे अपने माग से प्रथम स्थानों 
को बहुत कम हानि पहुँचाती हैं । जेसे डाकगाड़ी छोटी स्टेशन 
पर नहीं रुकती है वेसे ही टिड्डी दल भी आरम्भ के स्थानों 
को अछूता छोड कर आगे बढ़ आते हैं । जब कभी कुछ टिड्रियां 
उधर उतरती हैं। तब रेड इंडियन लोग इन्हें मार कर खा 
जाते हैं। टिड्डियां अधिकतर मध्यवर्तों प्रान्तों में आकर ठहरती 
( २१ ) हट 

हैं।वे अधिक दक्षिण की ओर भी नहीं जाती हैं। बाहिया 
ब्लांका इनके क्षेत्र से बाहर हे। जब टिड्डी दलों का बादल 
दक्षिण की ओर उड़ता हे तो यह चलते हुये धुएँ के समान 
मालूम होता है | दूर तक आकाश घु'धला पड जाता है। मार्ग 


के जिन वृक्षों पर लाखों टिड्डियां बेठती हैं उनकी शाखायें टूट 
पड॒ती हैं।फिर भी इस अवसर पर अधिक हानि नहीं होती 
है। भूखी टिड्डियां अंडे देने में मस्त हो जाती हैं। वे वीरान 
जगह पर अंडा देती हैं । कच्ची सडक उन्हें अधिक पसंद है । 
इनके बैठने से भूमि भूरी पड जाती है । ऐसे अवसर पर सडक 
पर मोटर या गाडी चलाने वाले को बडा कष्ट होता है । रेल- 
गाडी भी इनसे पूरी ढक जाती है। टिड्डियों को छोडकर आगे 
( *२ ) 


_' आजेन्डाइना-दर्शान 


कुछ नहीं दिखाई देता है। यह दृश्य एक भूरे समुद्र के समान 
मालूम पडता है । जिसकी भूरी लहरें लगातार ऊँची उठ रही 
हों । घुड्सवार को ऐसा लगता है मानों यह लहरें धोड़े के खुर 
से लेकर ऊपर आकाश तक उछल रही हों । 

अंडा देते समय टिड्यां बहुत आगे नहीं बढ़ती हैं। अपनी 
पूंछ से एकइंच गहरा छेद करके वे उसी में आधी गढ़ जाती हैं । 
इनका केवल सिर ओर कंधा ऊपर दिखाई देता हे | पूंछ भीतर 
मिट्टी में जकड़ जाती है। यदि ऊपरी भाग पक्रड़ कर किसी 
टिड्डी को ऊपर खींचो तो ऊपरी भाग एकदम अलग हो जाता 
है। इसी भीतरी छेद में अंडे होते हैं । एक एक टिड्डी ८० से 
लेकर १९० तक अंडे देती हैं। अंडे कुछ पीले होते हे पूरे 
दल के अंडे इतने अधिक होते हे! कि खोदने पर इनकी एक 
तह सी दिखाई देती हे | अंडा देने वाली भूमि में आधी गड़ी 
हुई टिड्डियों को कुचलने के लिये किसान इन स्थानों पर अपने 
गाय, बेल ओर भेड़ों के कुंड इधर उधर हांकते रहते है । भेड़ों 
के तेज़ खुर कुचलने में अधिक सफल होते है । 

अंडों से जो बच्चे निकलते हैं वे यहां साल्टोना कहलाते हैं । 
इनके पंख नहीं होते हैं। इस समय इनका रंग बड़ा सुहावना 
होता है । यह कूद कूदकर चलते हैं। यह अपने मार्ग की 

( २३ ) 





फसलों और हरियाली को एक दम चट करते जाते हैं। इनको 
मारने के लिये इनाम दिया जाता है। बोरे के बोरे इनसे भर 
जाते हैं | इनके फँसाने के लिये इनके भाग में मीलों तक खाई 
खोद दी जाती हे । इनके ऊपर टीन की चहरें खड़ी कर दी 
जाती हैं | कुछ ही समय में खाइ भर दी जाती है। फिर इन्हें 
मिट्टी से दबा दिया जाता है। इनकी लाशों की दुगगन्‍्ध से 
मीलों तक हवा दूषित हो जाती है। जो मूर्गियां इन्हें खाती हैं । 
उनके अंडे बिगड़ जाते हैं । जो बच्चे अकाल मृत्यु से बच जाते 
हैं, उनके बड़े होने पर उनका रंग बदल जाता है ओर उनके पंख 
निकल ते हैं | श्रीप्म काल के अंत में बची हुई टिड्डियां फिर 
अपने उत्तरी अड़ों को लोट जाती हैं | फलों के जिन बगीचां में 
टिड्डी दलों का आगमन होता है, उनके पेड़ों की पत्तियां साफ 
हो जाती हैं। फिर इन पेड़ों के फलने का कोई नियत समय 
नहीं रहता है | जिन पेड़ों की छाल भी टिड़ियां खा लेती हैँ वे 
कुछ वर्षों तक फलना ही बन्द कर देते हैं । 


अजे ग्टाइना में मजदूरों की बड़ी कमी है । फिर भी टिट्ी 

दलों का दमन करने के लिये हजारों सरकारी कमचारी लगे हुये 

हैं। टिड्डी दलों के आने का समय निश्चित नहीं है । वे कुछ 
( रे४ ) 





(श्राय: ७ ) वर्षो ठक लगातार आते हैं। फ़िर उतने ही 
वर्षा' तक उनका श्ाना प्रायः बन्द द्वो जाता है । 


&->-- "*+-7* ंडाममाशासक्ाहक, :००७हरालाइफरेन, 


ऊन की कतराई 


भेड़ों के पालने वाले प्रदेश के बीच में एक विशाल गालपोन 
या ऊन कतरने का बाड़ा होता है | जब भेड़ों के कुणड इधर 
आते हैं तो इनके आगमन की सूचना देने वा्ते धूल के बादल 
दूर से ही दिखाई देने लगते हैं। प्रत्येक कुण्ड के साथ भूरे 
चेद्दरे वाले गड़रिये अपने आप ही भेडों की देख भाल करते 
हैं । इनको सहायता देन वाले कुत्त यहां नहीं होते हैं । 

बाड़े में दोनों ओइ पियन या मजदूरों की पंक्ति होती है । 
प्रत्येक मज़दूर बड़ी तेज़ी से केंची चलाता है। यहां पचासों 
मज़दूर एक साथ काम करते हैं। फिर भी यहां किसी मनुष्य 
की आवाज नहीं सुनाई देती है। जो मनुष्य जितनी ऊन कतर 
लेता है उसी के अनुसार उसे मजदूरी मिलती है:। इसलिये 
प्रत्येक मनुष्य अधिक से अधिक ऊन कतर+ में लगा रह्दता है । 
उसे बात करने का अवकाश नहीं मिलता है । केवल केची के 

चलने या भेडों के इधर उधर होने का शोर अवश्य होता है । 
पर जब भेड़ों से लदी हुई खुली छकड़ा गाड़ी आती है. तो बाड़े 
का शोर दब सा जाता है । इस गाड़ी के लिये रेल की पटरियां 
बिछी रहती है । इसे दो मनुष्य खींचते हैं । गाड़ी बहुत नीची 
होती है | इसमें भेड़ें भरी होती हैं। भेड़ें इतनी सटी होती हैं 
कि वे इधर उधर हिल नहीं सकती हैं। प्रत्येक भेड़ के चारों 
पांव एक साथ बांध दिये जाते हैं | इन भेड़ों की दुहरी पंक्ति 
रहती हैं । इनके सिर गाड़ी के बाहर निकले रहते हैं। गाड़ी 
थोड़ी थोड़ी दूर पर रुकती जाती है ।कभी दाहिनी और कभी 
बाई ओर भेड़ ऊन कतरने वालों के पास उछाल कर फेंक दी 
जाती है। इससे उनका हाथ रुकने नहीं पाता है । 


आस्ट्रेलिया और न्यूजीलेंड में ऊन कतरने वाले बीच बीच 
में गाते और हँसते भी रहते हैं। प्र अर्जेण्टाइना में ऊन 
कतरने के बाड़े में केचियों की लगातार आबाज के अतिरिक्त 
ओर कोई शब्द सुनाई नहीं देता है | यहां के काम करने वाले 
चुप रहना अधिक पसंद करते हैँं। औसत से प्रत्येक कतरने 
वाला दिन भर में ६० भेड़ों की ऊन कतर लेता है । बाड़े के 
एक सिरे पर ऊन की कटाई होती है। यहीं मशीनों से ऊन 
के गट्ट बरा कर इकट्ठ किये जाते हैं। यहां सब कहीं ऊन की 

गन्ध आती है। ग्वाले ओर मछुये सभी ऊन कतरने का काम 
करते हैं। एक एक बाड़े में प्रायः सौ सो ऊन कतरने वाले होते 
हैं । यह लोग घोड़ों पर सवार होकर दूर दूर से आते हैं। इनके 
भोजन के लिये एक विशाल्ष गढ़े में तेज आग जलती रहती है । 
इसके चारों ओर अधकटी भेड़ भुनने के लिये लटका दी जाती 
हैं। १०० मजदूर यहां १४ दिन ठहरते हैं ओर इसी बीच में 
६०० से अधिक भेड़ों को भून कर खाजाते हैँ यहां के स्थायी 
मजदूर भी एक भेड़ को दो दिन में चट कर जाते हैं। भेड़ की 
मांस ओर यरबा माटी ( दक्षिणी अमरीका की चाय ) इनका 
प्रधान भोजन ओर पेय है। जब तक ऊन कवरने वालों को 
ओढ़ने बिलछाने के लिये गरम कम्बल और भोजन के लिये भेड़ 
का मांस मिलता रहता है तब तक वे ओर किसी चीज़ की चिन्ता 
नहीं करते हैं | जो कुछ वे यहां कमाते हैं उसे वे प्राय: जुये में 
हार कर चले जाते हैं। इस जुये में पुलिस का भी हाथ रहता 
है । वे रिश्यत लेकर उसे भ्रोत्साहन देते रहते हैं । 


_>समक्‍मतत उपना+भय 0 भामाशमफतक-'्ाबाकपा अषनलक+५ पलक, 


( ४२७ ) 





ब्यूनाज़ायस 


ब्यूनाज़ायसे अरजेण्टाइना की राजधानी हे । यह नगर 
दक्षिणी अमरीका में सबसे बडा नगर है। यह समुद्र तट से 
प्राय: १४० सील की दूरी पर एक निचले मैदान के सिरे पर 
लाक्षाटा नद्दी के पश्चिमी किनारे पर स्थित है। ब्यूनाजायसे 
शब्द का श्र सुन्दर पवन है। सचमुच यहां को हवा बड़ी 
अच्छी है । जून जुलाई और अगस्त महीनों में यहां अण्टाकिटंक 
महासागर की ओर से ठंडी हवायें आती हैं । पर बरफ्र बहुत 
ही कम गिरती है । 


ब्यूनाज्ञायस संसार के बड़े बन्दरगाहों में से एक हे । यहां 
मीलों तक जहाज़ी घाट या डाक बने हैं । यहां जद्दाज़ तरह तरह 
का सामान लादते और उतारते हूँ। इंगलेंड का लद ( माल 
ढोने वाला ) जहाज़ यहां लोहे ओर फ्रोलाद का सामान 
'उतारता है। फ्रान्स का जहाज़ रेशम ओर शराब लाता है । 
अमरीकी जहाज़ मोटरकार, बिजली का सामान ओर खेती 
के ओऔजार लाद कर लाता हे । पेरेग्वे की नावें यहां नारंगियां 
केला ओर यर्बा माटी लाती हैं | बहुत से जहाज बड़ी पंक्ति में 
कोयला उतारते हैं। अर्जेण्टाइना में कोयले का अभाव है | 

( रे८ 9 


 अजेंन्ट्ाइना-दृशन 


इसी से प्रतिषष २० लाख टन कोयला बाहर से आता है| 
संब कहीं बड़े शक्ति शाली क्रेन जहाज़ों से सामान उतारते हैं । 
यही क्रन जहाज़ों पर गेहूँ और मक्का के बोरे सफेद कनवस में 
लपटे हुये मांस के गठ्ठर, ऊन के बंडल, चमड़े के गटठ्ट, मक्खन, 
पनीर और अर्जेंग्टाइना की दूसरी उपज घढ़ाते रहते हैं। 
.. डाक या जहाज्ञी घाट के पड़ोस में ही रेलगाड़ियां माल को 
लगातार ढोती रद्दती हैं | इनके पड़ोस में सकड़ों मोटर लारियां 
ओर घोडा गाड़ियां माल लाती हैं ओर दूसरा लाद कर ले 
जाती हैं। नदी के किनारे पर मांस को डब्बों में भरने के 
विशाल कारखाने हैं। यह मांस के कारखाने या कसाई घर 
संयुक्तराष्ट्र अमरीका के अधिकार में हैँ। यहां प्रति दिन 
हज़ारों भेडों और गाय बैल कटने के लिये आते हैं। इनका 
मांस ठण्डे छब्बों में बन्द करके बाहर भेजा जाता है । 

यहीं आटा पीसने की बडी बडी चक्षियां हैं। एलीवेटर 
( अ्न्नागार ) हैं । अनाज रेलगाडियों में आता है और मशीनों 
द्वारा एलीवेटरों में भरा जाता है। जहाज़ इन एलीवेटरों के 
पास आकर लग जाते हैं इनसे यह अन्न सीधे जहाज़ों में भरा 
जाता है । इस प्रकार पांच छः हज़ार टन वाला जहाज़ छः: सात 
घंटों में अन्न से भर जाता है । 

बन्दरगाह से कुछ ही दूर मोटरों का अड्डा है । यदि हम 
एक सोटरकार किराये पर लेकर शहर के भीतर घुसें तो थोडी 
थोडी दूर पर हमको चोराहे मिलेंगे। इन चौराहों पर प्राय: 
पुलिस का सिपाही रहता है। भारतवर्ष की तरह यहां भी 
सब लोग अपनी बाई' ओर को ही मुडते हैं। सड़के एक दूसरे 
से समकोण बनाती हुई जाती हैं | पुरानी सड़कें ऐसे समय में 
बनी थीं जब यहां पहिये बाली गडियों का चलन न था। उस 
समय केवल दो घुड़सवार इधर उधर चले जाबें इतनी हो 
चीडाई पर्याप्र थी। यह पुरानी सडकें आजकल इतनी तंग 
पड॒ती हैं । कि इनमें केवल एक ओर को ही गाड़ियां जाने 
पाती हैं | पचास व्यूनाज़/यस में एक लाख से कम मनुष्य रहते 
थे आजकल यह दक्षिणी अमरीका का सब से बड़ा नगर हो 
गया है | यहां प्रायः १८ लाख मनुष्य रहते हैं. जो प्रायः बम्बई 
के बराबर हे । 

व्यूनाज़ायस की प्रधान सडक एबीनीडा डी मेयो ( मई की 
सड॒क ) हे । इसी मई मास में स्वाधीनता का युद्ध आरम्भ 
हुआ था। यह सडक १२० फुट चोडी है ओर एक मील से 
अधिक लम्बी है | इसके दोनों ओर पेदल चलने की पगडंडियां 
बनी हैं। दोनों ओर सुन्दर वृक्षों को पंक्तियां हैँ। सडक के 
दोनों ओर बढ़िया होटल बडी दुकानें और सरकारी दफ्तर है। 

सडक के एक सिरे पर यहां की धारा सभा ( पाल्यमिंट ) की 
इमारत हे । देश के लिये क़ानून बनते हैं। दूसरे सिरे पर 
सरकार का विशाल भवन है । यहां सब से अधिक सुन्दर भवन 
पर पुरस्कार दिया जाता है। पुरस्कार निर्माण करने वाले को 
मिलता है। घर के स्वामी को कुछ वर्षो' तक टेक्स नहीं देना 
पडता है । घर प्रायः सात आठ मंजिल ऊंचे हैं। यही ला प्रेन्सा 
समाचार पत्र का पांच मंजिला सफेद पत्थर का भवन हे। 
इसके ऊपर बुद्ध ग्रह की मूर्ति पीतल की बनी है। स्पेनिश भाषा 
में ला प्रेन्सा संसार का विख्यात पत्र है | यह दक्षिणी अमरीका 
में सब से अधिक प्रसिद्ध है । यहां कुछ समाचार पत्र इटेलियन 
अंग्रेजी, फ्रांसीसी, डच, जमेन ओर स्वेडिश भाषाओं में भी 
छपते हैं। ब्यूनाज़ायस में कई देशों के निवासी बसे हुये हैं । 
कहा जाता है जितने इटेलियन लोग इटली के जनोआ नगर में 
बसते हैं उससे कहीं अधिक ब्यनाज़ायस नगर में बसे हुये हैं । 
इसी प्रकार जितने रपेन वासी स्पेन को राजधानी मेडिड नगर 
में रहते हें उससे अधिक व्यनाज़ायस में रहते हैं । 

काल फलारिडा सडक पर फेशन में बढ़ी चढ़ी दुकाने हैं । 
यह सड़क तंग हैं। यहां सायंकाल के समय मोल लेने वालों 
की इतनी भीड रहती है कि गाडियां का चलना बन्द हो जाता 
हे । यहां की दुकाने न्यूयाक या पेरिस की दुकानों से टकर ले 

सकती है । टेट्रोकोलन या कोलम्बस थिग्रेटर अपने सुन्दर 
संगीत के लिये प्रसिद्ध है | दक्षिणी अमरीका में यह्‌ सबसे बडा 
संगीत गृह है. । यहां संसार के प्रसिद्ध कलाकार एकत्रित होते 
हैं । इसे सरकार की ओर से कुछ वाषिक सहायता मिलती है। 

अर्जस्टाइना वासी घुडदोड़ देखने के बड़े शौक्लीन होते 
हैं। राष्ट्रपति से लेकर साधारण मजदूर तक घुडदौड़ देखने 
आते हैं । इसी से यहां के हिपोड़ोम + घुडदौड के मैदान ) में 
प्रत्येक सायंकाल को २०,००० दर्शक एकत्रित होते हैँ । इसके 
पास ही पेलर्मो पाक है। ब्यूनाज़ायस में यह सब्र से बड़ा 
और मनोहर पाक है। इसमें चक्करदार सडके झोर कृत्रिम 
भीलें हैं। यहां सुन्दर पौधे और पेड है । अर्जेग्टाइना की 
स्वाधीनता युद्ध का नेता सन मार्टिन था। उसी ने इस देश को 
स्पेन के साम्राज्य से मुक्त कराया था। ब्यूनाज़ायस के सिडल 
( विशाल गिरज्ञा घर ) में उसकी समाधि हे । 


ब्यूनाज्ञायस में फल, अंडे, मांस, भाजी आदि के बड़े बड़े 

बाज़ार हैं। यहां वस्तुओं का भाव तम्य करना पड़ता है। यहां 

बड़ी भीड़ रहती है । इस लिये बहुत से लोग फेरी लगाने बालों 

से आवश्यक सामान खरीदते हैं। फेरी लगाने काले बहंगी को 

कंधे पर लटका कर घर घर पर बेचने के लिये पहुँचते हैं । वे 
( ३२ ) 


आअजन्टाइना-दुश्न 


चिल्ला कर बेचा करते हैं | सायंकाल गायें घर घर दुहने के 
लिये पहुँचती हैं। उनके धंटियां बंधी रहती हैं । घंटियां के 
बजने से ग्वाले के आगमन की सूचना मिल जाती है। घर 
वाली बाहर आकर अपने बतेन में ताज़ा गरम दूध दुह्मा लेती 
हे । गधी का दूध भी इसी तरह बिकता है। छोटे बच्चों के 
लिये गधी का दूध पसन्द किया जाता है । 


ब्यूनाजायस को सड़कां पर मोटर, ट्रम आदि गाड़ियां को 
भीड लन्दन या न्यूयाक से कम नहीं होती हे। इन मोटरों पर 
खड़े हाने को आज्ञा नहां है| कुछ सड़क अध्यन्तर ( भूमि के 
भीतर ) बनी है। व्यूनाजायस से पांच सो रेलगाडियां प्रति- 
दिन छूटा करती हैँ यह रेल ग।डियाँ मुसाफिरों का लेकर देश 
के भिन्न भिन्न भागों में पहंचती हैँ । समस्त अअजण्टाइना देश 
को ८ जन संख्या इल अकले ब्यूनाजायस नगर म॑ बला हुई 
है । यहीं देश को इस राजवानी में शिक्षा संस्क्तत, व्यापार 
ओर समृद्धि का केन्द्र है । इसी संइस नगर के विचारों का 
प्रभाव समूचे देश पर पड़ता है । 

उत्तरी अजेंण्टाइना की यात्रा 

यह यात्रा मार्ग अरजेण्टाइना के उस प्रदेश में होकर जाता 
है जहां गेहूँ बहुत पेदा होता है। रेलवे लाइन परना नदी की 
घाटी में बिछी हुई है। इस घाटी में उपजाऊ काली मिट्टी है 
जिसे परना नदी ने अपनी बाढ़ के साथ लाकर बिछाया है । 
इस बारीक मिट्टी की तहें ३ फुट से ६ फुट तक गहरी हैं । 
अगर यहां सावधानी से खेती की जावे तो यहां इतना गेहूँ पेदा 
हो कि इससे संसार के समस्त मनुष्यों का पट भर जाया करे । 
केवल बड़े बड़े खेतों में जिन्हें एस्टेन्सिया कहते हैं नये ढंग से 
खेती होती हे | साधारण खेत अधजुते रह जाते हैं। जुताई 
बेलों से होती हे। जुआ सींगों से बांध दिया जाता है । खाद, 
शायद ही कभी दी जाती है । 

बोने ओर फसल काटने के समय पूरा परिवार काम में 
लग जाता है। स्लरियां ओर बच्चे भी पुरुषों की सहायता करते 
हैं इनका शेष समय आलस्य में बीत जाता है। गेहूँ को छोड़कर 
दूसरी फसलों का उगाना यह लोग नहीं जानते हैं। पर 
अर्जेण्टाइना की सरकार किसानों को खेती के नये ढंग सिखाने 
का प्रयत्न कर रही है । 

ब्यूनाजायस से उत्तर की ओर बढ़ने में पहला बड़ो नगर 

( १४ ) 


छा शि ढुना- 


रोजेरिया पड़ता है।यह नदी का बन्दरगाह है और ब्यूना 
जायस से २०० मील उत्तर-पश्चिम की ओर है । परना प्रवाह 
प्रदेश ( बेसिन ) में गेहूँ की सर्वोत्तम खेती का केन्द्र रोजेरियों 
है | नदी इतनी गहरी है कि सम॒द्री जहाज से रोजेरियो तक चले 


“ आते हैँ। प्रतिब्ष सेकड़ों जहाज गेहूँ और मांस लाद कर 


रोजेरियर से योरुप को जाते हैं | रोजेरियो नगर नदी के ५४० 
फुट ऊंचे सपाट किनारे पर बसा है । इन छिनारों पर असंख्य 
एली वेटर बने हुये हैं। एल्लीवेटरों से नदी के पानी तक लम्बे 


, नल या चूट निकले हुये हैं। इन्हीं नलों से नींचे ठहरे हुये 


बरी ४ -.. 


. जहाजों में सीचे एक दम गेहूँ भरा जाता है | एक एक एलीवेटर 


में बीस बीस नल गेहूँ भरने को लगे रहते हैं। इससे कई 
जहाजों में एक साथ गेहूँ भरा जा सकता है। रोजैरियों में गेहूँ 
के कारबार के अतिरिक्त असंख्य कसाई घर, डब्बों में मांस 


भरने के कारखाने और पशुओं के विशाल्ञ बाड़े हैं। इसी से 
« इसे प्रायः दक्षिणी अमरीका का शिला कहते हैं। यह दक्षिणी 


अमरीका के प्रमुख ब्यापार केन्द्रों में से एक हे । 


 रोजेरियो प्रायः २०० वषे से बसा हुआ है । पर अब से 

प्रायः ४० वर्ष पहले यह एक गांव था | इस बीच में यह बडी 

तेजी से बढ़ा | व्यूनाजायर्स को छोड, कर अजेंण्टाइना के शेष 

नगरों में यह सबसे बड़ा है । यह नगर बहुत ही खुला हुआ 
अर सुन्दर बसा है। घर पुराने स्पेन के ढंक पर आंगन के 
चारो ओर बने होते हैं । वे प्रायः एक मंजिला होते हैं । 


रोजेरियो के आगे हमारी रेलगाड़ी सेण्टा फी के विशाल 
और उपजाऊ प्रान्त को पार करती है। यहां की भूमि बड़ी 
उपजाऊ है। लेकिन इस प्रान्त और रिओ प्रान्त में टिडी दल्तों 
से बड़ी हानि होती है। वे अक्तबर मास में आती हैं जब यहां 
बसन्त ऋतु होती हे । वे अंगूरों को लताओं, के खेतों और 
फलों के बगीचों को एकदम चट कर जाती है। वे करोड़ों की 
संख्या में आती हूँ । कभी कभी वे सूर्य की धूप को एक चलते 
हुये बादल के संमान छिपा देती हैं। उनके एक दल की एक 


ली 


बार की चोड़ाई नी मील थी | उसकी लम्बाई ओर अधिक थी । 


सेए्टा फी से पश्चिम की ओर कार्डोबा का और भी अधिक 
बड़ा प्रान्त है | कार्डाबा नगर इस प्रान्त की राजधानी है। यह 
नगर अर्जेण्टाइना में सबसे अधिक पुराना है| यहां कुछ लोग 
अपने आप को पुराने स्पेन वासी अन्वेषकों के वंशज बतलाते 
हैं । यह नगर जंगल ओर पहाड़ियों के बीच में बहुत ही सुन्दर 
बसा है । चक्कर काटती हुई नदी इसके सामने हे । यहां का 
विश्वविद्यालय दक्षिणी अमरीका भर में प्रसिद्ध हे। यहाँ के 

अजेंन्टाइना-दर्शन 


पढ़े हुये विद्यार्थी देश के प्रसिद्ध राजनीतिज्न हुये हैं। देश के 
बीच में स्थित होने से यहां की वेधशाला का समय समस्त देश 
में प्रामाशिक माना जाता है। यहां की वेधशाला ने दक्षिणी 
गोलाड़ के नक्षत्रों का अच्छा अध्ययन किया है। यह नगर 
रेलों का भी केग्द्र है। यहां पांच रेलवे लाइने' आकर मिलती 
हैं। का्डाबा नगर १५४८३ ई० में बसाया गया था । 

अधिक उत्तर की ओर बढ़ने पर कुछ खुश्क प्रदेश मिलता 
है। यहां प्ररी घास पीली पढ़ गई है| सरकंड से हैँ। कंटि- 
दार माड़ियां बहत हैं। यहां के प्राचीन निवासी मिट्टी के दोटे 
छोट करने घर बनाते हैं। यह ज्लोग प्राचीन इंका लोगों की 
सन्‍्तान हैं। इनकी भाषां बोल विद्या के मूल निवासियों से 
मिलती है। इस प्रदेश में बड़े सुन्दर पत्नी मिलते हैं। एक पक्षी 
का शरीर हरा ओर सुनहरा घारीदार होता हे । उसको चोंच 
लाल होती हे। एक भाग में चूल्हे वाली चिडियां रहती है। 
यह चूल्हे के आकार की गीली मिट्टों से अपना घोंसला बनाती 
है घोंसला तार के खम्भों पर बनाया जाता हे । 

खुश्क प्रदेश ओर नमकीन दलदलों को पार करने पर 
अर्जेश्टाइना का बगीचा आ जाता है यहीं टुकूमान का सुन्दर 
शहर बसा हे। आकाश निमल रहने पर टुकूमान से एणए्डीज 

पर्वत और बोलिविया की हिमाच्छादित चोटियां दिखाई देती 
हैं। यह अर्जेण्टाइना का पुराना नगर है। यह सोलहवीं शताब्दी 
में बसाया गया। हाल में बढ़ते बढ़ते यहां की जन संख्या १ 
लाख से ऊपर होगई है। अर्जेण्टाइना वासियों को इसे नगर 
पर बडा अभिमान है। वे प्रायः नवान्तुकों से पूछा करते हैं 
क्या आपने टुकूमान नगर देखा हे । 


फसल कटने के समय यहां दूर दूर से मजदूर आया करते 
हैं। इस समय यहां ऊँची ईंख का लहलहाता हुआ समुद्र सा 
दिखाई देखा है। मजदूर प्रायः वर्णसंकर इग्डियन होते हैं । 
मजदूरी के अतिरिक्त उन्हें प्रति दिन २ गन्ने चूसने के लिये 
दिये जाते हैं। गन्ने खच्चर गाड़ियों पर लाद कर खेत से 
ढोये जाते हैं। एक एक गाडी में पांच पांच खच्चर जोते 
जाते हैं । े 

टुकूमान का स्वाधीनता ग्रह देखने योग्य हे । आज कल यह 
एक आधुनिक विशाल भवन से घेर दिया गया है। इसी छोटे 
घर में १८१६ ई० में स्पेन ने स्वाधीनता सम्बन्धी सन्धि पर 
हस्ताक्षर किये थे। यहां प्रथम राष्ट्र पति की कुरसी रक्‍्खी है । 
यहीं वह कमरा हे जहां कांग्रेस की प्रथम बेठक हुई थी। 
अर्जेण्टाइना वासी इस स्थान को बडा पवित्र मानते हैं । 

अजेंन्टाइना-द्श्ञन 


टुकूमान में शक्कर बनाने के विशाल कारखाने है | पहले 
एक बडी मशीन गज्नों से रस पेरती हे । फिर यह रस लोहे के 
विशाल कडाहों में उबाला जाता है। गाढ़ होते होते इसको 
शक्कर तय्यार हो जाती है । अन्त में यह सफेद कर ली जाती 
है। पर दक्षिणी अमरीका वाले भूरी शक्कर अधिक पसन्द करते 
हैं। टुकूमान में शकर बनाने के ६० से ऊपर कारखाने हैं । 

उत्तर की ओर टुकूमान अजे ए्टाइना का अन्तिम बड़ा 
नगर है। इसके आगे देश पहाड़ी हे। आबादी कम है। 
जुजुई इसी नाम के प्रान्त की राजधानी हे | यह छोटा नगर 
पहाड़ ओर जड्न्‍लों से घिरा हुआ है । अजे एटाइना का यह 
नगर देश भर में सबसे अधिक उंचाई पर बसा हे। उंचाई के 
कारण इसका दृश्य कुछ कुछ काश्मीर के दृश्य से मिलता हे । 


रूम" कादकाकपपञा 


अटलांटिक तट से प्रशान्त तट की 
रेलयात्रा 


जिस समय अजे णटाइना ने ब्यूनाजायस से एण्डीज के 

ढालों तक ७०० मील लम्बी रेलवे लाइन का बनाना आरम्भ 

किया ठीक उसी समय चिली देश ने वाल्परेजो से एण्डीज के 

ऊपर चढ़ने वाली पद्दाड़ी रेलवे लाइन को आरम्भ किया। कई 

वर्षा' तक दोनों लाइनें अलग रहीं । इन पर चलने वाली रेल- 
गाड़ियों का आपस में कोई सम्बन्ध न था। अन्त में एण्डीज 
की ठोस चट्टानों को काट कर २ मील लम्बी अद्भुत सुरंग बनाली . 
गई । फिर प्रशान्त तट से आने वाली चिली की रेलवे अ्जेण्टा- 
इना की रेलवे लाइन से मिला दी गई। आज कल ब्यूनाजायस 
से वाल्परेजोी की रेलयात्रा ४८ घंट में समाप्त हो जाती है। 
अजग्टाइना की प्रायः सभी रेलवे लाइन ब्रिटिश कम्पिनियों ने 
बनाई है । इसलिये इनके डब्बे ओर इंजिन इड्न्‍डलेंड के 
बने हैं । 


व्यूनाजायस छोड़ने के बाद हम पम्पाज के विशाल मेदान 
में प्रवेश करते हैँ जो सेकढड़ों मील पश्चिम की ओर फेला हुआ 
है । इस समतल् मेदान में एस्टेंसिया बड़े खेत या चरागांड की 
इमारतें केवल कहीं कहीं इस प्रकार दिखाई देती है मानो 
अपार महा सागर में छोट द्वीप हां। शेष काए पहाड़ या टीले 
मेदान की समतल में विश्न डालने .के लिये कहीं दिखाई नहीं 
देते हैं। इस चपटे मंदान में व्ज्ञों का भी असाव है। वृक्त 
केवल एस्टेंसिया के घरों के समीप ही मिलते हैं जहां उनके 
मालिकों ने इन्हें लगाया है । यहां कहीं कहीं ताल और दलदल 
अवश्य मिलते हें । यहीं सारस, बगुला, चील्ह, एमू ओर 

काराश्वो आदि अनेक पत्ती मिलते हैं। काराश्चो पक्षी बाज के 
समान होता है| गडरिये लोग इस पक्षी से बहुत डरते हैं ओर 
इसे घृणा की दृष्टि से देखते हैं.। यह उनकी भेड़ों के छोटे 
बच्चों ( में मनो ) पर प्रायः आक्रमण करती रहती हे । 

रहे पक्षी सब से बड़ा ओर मनोहर होता है । यह दक्षिणी 
अमरीका का शुतुमु गे कहलाता हे। पम्पाज ओर रेगिस्तानी 
भागों में यह अधिक संख्या में मिलता है। पम्पाज में बहुत से 
रहे पालतू हो गये हैं । चरागाहों के मालिक इनका वध नहीं 
होने देते हैं. इस से रहे स्वतन्त्रता पूवक उनके चरागाहों'में 
इधर उधर चरती रहती है । 

धीरे धीरे चलते समय गुतुमु गे अपने पंखों को बन्द रखता 
है | दौड़ते समय वह उन्हें फैला लेता है। ऐसी दशा में तेज 
घोड़ा भी उसे नहीं पकड पाता है । रेगिस्तान में कभी कभी 
शुतु्मु गे बालू में अपना सिरगाड़ लेती है । ऐसी दशा में दुर 
. से यह माडी के संमान मालूस होती है और शिकारियों के 
: पंजे से बच जाती है। कुछ लोग इसके इस स्वभाव को मूखंता 
पूरा समझ बैठते हैं । 

रहे ( शुतुमु ग॑ ) मुंडों में बिचरा करते हैं। मादा शुतुमग 
एक घोंसले में अंडा देती हे । कभी कभी घोंसले में ५० अंडे 

तक हो जाया करते हैं। नर शुतुमु ग॑ अंडा सेता है ओर अंडों 
से जो बच्चे निकलते हैं उनकी देख भान करता है। इस अब- 
सर पर शुतुमु ग॑ छेडने वाले पर आक्रमण कर देता है। छेड़े 
जाने पर वह कुत्ते और घुड़सवार मनुष्य पर भी भपट्टा मारने 
में नहीं हिचकिचाता है। वह इतने जोर से लात मारता है कि 
कुत्ता या मनुष्य इस चोट से मर जाता हे । 
दक्षिणी अमरीका का शुतुमु ग॑ अफ्रीका के शुतुमुंग से छोटा 
होता है । दक्षिणी अमरीका के शुतुमु ग के पर उतने मूल्यवान 
नहीं होते हैं| फिर भी यह इकट्ट करके झाड़न बनाने के काम 
आते हैं । हाल में कुछ अफ्रीका के शुतुमु गे यहां मंगाकंर पाल 
लिये गये हैं । पश्चिम की रेल यात्रा में मीलों तक लहलहाते 
हुये मक्का के खेत मिलते हैं। गेहूँ के खेत और भी अधिक 
बड़े हैं। कहीं कहीं नीले फूल वाले फलेक्स ( श्रलसी ) के 
खेत मिलते हैं। और अल्फा घास के खंद इतने अधिक 
विस्तार वाले हैं कि वे ज्षितिज को छूते हुये मालूम पड़ते हैं । 
यहां गाय, बेल, भेड़ ओर घोड़ों के असंख्य कुड चरते हैं १ 
गेहूँ के खेतों में संयुक्त राष्ट्र अमरीका को बनी हुई गाहने 
( माड़ने ) की मशीन से काम लिया जाता है। यही मशीन 
अन्न को बोरों में भरती जाती है| इन से जो भूसा निकाला 

जाता है वह प्रायः कई सौ फुट ज्षम्त्रा और बहुत ऊँचा हो 
जाता है। भूसे के इस ढेर के सामने गाहने ( माड़ने ) वाली 
बड़ी मशीनें भी छोटी मालूम होती हैं। गेहूँ के बोरों को स्टे- . 
शन पर पहुँचाने का काम बेलगाड़ियों से त्रिया जाता है। 
विशाल बैलगाड़ियों के पहिये ८ फुट ऊंचे होते हैं। इनकी 
चुरी में बहुत कम तेल लगाया जाता है। इस से इन में चेंह 
चेंह की आवाज़ होती रहती है । बेल हांकने वालों का विश्वास 
है कि इस तरह की आवाज से उन्हें बोका खींचने में प्रोत्साहन 
मिलता है। स्टेशनों में यह बोरे गोदामों में भर दिये जाते हैं 
अथवा लाइन के किनारे पर लगा दिये जाते है। फिर वे 
मालगाड़ियों में लाद कर रोजेरियो अथवा ब्यूनाजायस “को 
पहुँचा दिये जाते हैं। स्टेशन पर गेहूँ के टीले इतने बड़े हो 
जाते हैं कि वे पहाड़ से मालूम पड़ते हैं। गेहूँ की उपज में 
अर्जेस्टाइना का समस्त संसार में छठा स्थान है । पर संयुक्त 
राष्ट्र अमरीका को छोड़ कर यह देश सबसे अधिक गेहूँ 
बाहर भेजता है। फिर भी इस देश की लाखों एकड़ उपजाऊ 
काली मिट्टी अभी खेतों के काम में नहीं लाई जाती है । ओर 
अधिक गेहें पेदा करने के लिये इस देश को अधिक मज़दूरों 
की आवश्यकता है । 

मक्का की उपज में संसार में प्रथम स्थान संयुक्त राष्ट्र 
अमरीका का है ओर दूसरा स्थान अर्जेण्टाइना का है। पर 
संयुक्त राष्ट्र अमरीका के किसान अधिकतर मक्का सुअरों को 
खिला देते हैं ओर उनका मांस बाहर भेजते हैं। अर्जेण्टाइना 
के किसान अपना ८० फीसदी मक्का बाहर भेज देते हैं। यहां 
प्रतिवष २० लाख बुशल मक्का पेदा होती हे ओर १६ लाख 
बुशल बाहर भेज दी जाती हे। गेहूँ और मक्का के अतिरिक्त 
अर्जेण्टाइना में अपार अलसी ( फलेक्स ) उगाई जाती है। पर 
यह अलसी रेशे या मलमल बनाने के लिये नहीं उगाई जाती | 
मलमल की अलसी ( फलेक्स ) पकने के पहले ही काट ली 
जाती है।... 


जो अलसी बीज के लिये उगाई« जाती है वह पकने पर ही 
काटी जाती है। उसका रेशा व्यथ हो जाता है। पर उससे 
मूल्यवान बीज मिलता है। इसे पेर कर तेल निकालते हैं। 
यह तेल गीला रंग, बार्निश, छापने की स्याही और ओषधि 
बनाने के काम आती है। यह अलसी अधिकतर संयुक्त राष्ट्र 
अमरीका को जाती हे । 

अरजेण्टाइना गाय, बेलों के लिये संसार भर में प्रसिद्ध है । 
यहां सैकड़ों मील तक सुन्दर चरागाह फैले हुये हैं। पहले लम्बे 

सींग वाले ढोर बहुत दुबले पतले थे। वे केवल हड्डी और चत्रीं 
के लिये काटे जाते थे। उन दिनों बहुत से गाय बैल जंगली हो 
गई' । आगे चैल कर इन गायों और बैलों को लोग मांस ओर 
चमड़े के लिये पालने लगे। मांस में नमक मिलाकर और 
धूप में सुखाकर रकखा जाता था । फिर जब ठंडी कोठरियों में 
भर कर मांस को भेजने का ढंग चल निकला तो बहुत सा 
सांस बाहर भेजा जादे लगा। आजकल संसार में सबसे 
अधिक गोमांस अर्जेण्टाइना से. बाहर भेजा जाता है । अजेंण्टा- 
इना के किसानों ने ढोरों के चरने के लिंये हज़ारों एकड़ भूमि 
में अल्फा घास लगाई है। भारतवर्ष की तरह अजेंण्टा- 
इना की गाय साल भर बाहर चर सकती हैं। इससे थोड़े ही 
मनुष्य अधिक ढोरों की देखभाल करने के लिये पर्याप्त 
अजेंण्टाइना में भेड़ें भी बहुत पाली जाती हैँ । यदि समस्त 
अर्जेण्टाइना की भेड़ें एक स्थान पर एक पंक्ति में इस प्रकार 
' खड़ी की जावें कि २० भेड़ें एक दूसरे से सटकर खड़ी हों 
( अथीत्‌ पंक्ति की चौड़ाई एक साथ खड़ी हुई २० भेड़े। के 
बराबर हो ) तो भेड़ीं की यह चौड़ी और ठोस पंक्ति भारंतवष 
के आर पार कुमारी अन्वरीप से खबर दरें तक पहुँच जावेगी । 
अंग्रेज लोग भेड़ का मांस बहुत खाते हैं। उनके लिये अधिक- 
तर मांस अजेंण्टाइना और आस्ट्रेलिया से आता है। . * 

अजण्टाइना भें गोरस का कारबार अधिक नहीं है। एक 
एक रच (विशाल चरागाह ) के स्वामी के पास हज़ारों गायें 
होती हे | पर वह प्रायः बाहर से बन्द डब्बों में आये हुये दूध 
का प्रयोग करता है। वह गायों को कटवाने ( मांस ) के लिये 
पालता है। मक्खन का बहुत कम प्रयोग होता है । बहुत से 
पश्चिमी अर्जेण्टाइना में रेंच (विशाल चरागाह ) १० हजार 
एकड से अधिक विस्तार के पाये जाते हैं। इनके स्वामी बड़े 
धनी हैं । यहां काम करने वाले मज़दूरों की दशा अच्छी नहीं 
है । मीलों चलने के बाद स्वामी का एक मंजिला विशाल भवन 
मिलता । लेकिन मज़दुरों के छोटे छोटे घर थोडी थोड़ी दूर पर 
बिखरे हुये हैं। यह घर कन्चे ( मिट्टी ) के बने होते हैं। इनमें 
दो तीन छोटी कोठरियां होती हैं। वे कभी छप्परों और कभी 
टीन की चद्रों से छाये होते हैं । इन्हीं भद्दे घरों में इटली से 
आये हुये मज़दूर रहते हैं। इन इटेलियन मज़दूरों की संख्या 
इस देश में २० लाख से अधिक है | खेतों में काम करने वाले 
अधिकांश मजदूर इटली वासी हैं । 

ढोर चराने वाले अधिकतर मज़दूर ग्वाको या गाको हैं। 
यह वशासंकर हैं। इनमें स्पेनवासियों और मूल निवासी 
इण्डियनों का रुधिर मिला हुआ है । यह लोग घोडों और ढोरों 
को संभालने में बड़े चतुर होते हैं। पुराने समय के गाको लोग 

बड़े लड़ाका थे । वे कमर में एक चौड़ी चाक्‌ बांबे रहते थे। 
वे एक प्रकार का फन्दा ( बोला ) फेंक्रर मारते थे । आज कल 
के गाकी लोग शान्त ओर दृढ़ मजदूर हैं। वे ढोर चराने का 
काम करते हैं। खेतों में मज़दूरी का काम उन्होंने इटेलियन 
लोगों के लिये छोड रकखा है। वे एक कमीज चौडा सोम्प्रेरो 
ओर चोडा पाजामा पहनते हैं। पाजामा के निचले सिरों के 
वे अपने चुस्त जूतों में दूंस लेते हैं। सरदी के समय वह पांचो 
या कम्बल पहन लेता है | इसके बीच में छेद होता है । इसी में 
वह अपना छेद डाल लेता है । 

गाकी का प्रधान भोजन भुना हुआ मांस हे। वह बिना 
चमडा निकाले हुये गाय या बेल को भून डालता है। गाको 
लोग पक्के घुड्सवार होते हैं। बचपन से वे घोडों की नंगी 
पीठ पर चढ़ना आरम्भ कर देते हैं। बड़े होने पर वे जीन डाल 
कर चढ़ते हैं। इसमें चान्दी का काम रहता है। वह अपने 
पाँव को रकाब में डाल लेता हे । 

अर्जेस्टाइना के पश्चिमी मेदान ( पम्पाज़ ) में बडी तेज 
आॉँधी चला करती है। इसे यहां पम्पेरों कहते हैं । यह आधी 
इतनी तेज़ चलती है कि मालगाडी के भरे डब्बे उलट जाते हैं 
ओर सबारी गाडी के डब्बे पटरी से उड॒ कर अलग गिर पड॒ते 
हैं। पम्पेरो ( आंधी ) प्रायः सूखा पडने के बाद चला करती 

है। पहले एक बादल प्रगट होता है। यह बादल ऐसा दिखाई 
देता हे मानो ऊन की एक गेंद सुनहले ढांचा में रक्खी हो घूल 
के बादल इतने अधिक होते हैं कि मांस लेना कठिन हो 
जाता है। उड़ते हुये कण आंखों में भर जाते है'। पहले 
बिजली चमक कर चका चॉध कर देती हे। फिर बह बड़े 
ज़ोर से कड़कड़ाती है। फिर मुसला धार वर्षा होती है | कभी 
कभी वर्षो के साथ साथ ओसले गिरते हैं । वर्षा हो जाने पर घूप 
निकल आती है ओर हवा साफ़ हो जाती है । सब लोग भली 
भांति सांस ले सकते हैं । & 


पम्पा प्रदेश में २४ घंटे रेल यात्रा करने के बाद अरजेंग्टाइना 
की पश्चिमी सीमा समीप आ जाती है। इस लम्बी यात्रा में 
बहुत ही कम शहर यागांवों के दर्शन होते हैं। एण्डीज़ के 
पवतीय प्रदेश में जन संख्या और भी कम है। मीलों तक 
मनुष्य का कोई चिन्ह दिखाई नहों देता हे । कई घंटे मरुभूमि 
को पार करने में लग जाते हैं। यहां सूखी कटीली भाड़ियों को 
छोड़ कर और कोई बनस्पति नहीं उगती है । ज्षितिज़ में अधिक 
दूरी पर एण्डीज पव त की चोटियां दिखाई देती हैं। मरुभूमि 
में कभी कभी अचानक मरुयान ( नखलिस्तान ) आ जाते हैं । 
यहां रेल की पटरी के दोनों ओर अंगूरों के बगीचे और 

पोप्लार बृक्त मीलों तक फेले हुये हँ । जहां तक दृष्टि जाती है 
यही मनोहर दृश्य सामने शआराता है | एण्डीज़ की तलहटी के 
समीप मेंडोज्ञा नदी की घाटी के सध्य में मेंडोज्ा नगर बसा 
हुआ है | यह अरजे्टाइना का सब से अधिक पश्चिमी नगर 
है। मेंडोजा नदी एणडीज की बरफ का पिघला हुआ पानो बहा 
लाती है । जहां तक यह नदी जाती है वहां तक यह मरुभूमि 
में जीवन डाल देती हे। इसके पानी से मरुभूमि की १००० 
वर्ग मील भूमि सींची जाती है | सींची हुई भूमि अत्यन्त उप- 
जाऊ है। यहां सभी प्रकार की फसलें उग सकती हैं । अंगूर 
की लताओं के लिये यह इतनी भनुकूल है कि पूरा जिला 
अंगूरों का बगीचा बन गया है। अंगूर की लतायें पंक्तियों में 
लगाई जाती हैं। कोई कोई पंक्ति आध मील लम्बी होती है । 
यह तारों पर चढ़ा दी जाती हैं। तार खम्भो में लगे रहते हैं । 
अंगूर गुच्छों में लगते हैं। कुछ अंगूर सफेद कुछ बेजने होते 
हैं । पर यहां के सभी अंगूर अच्छे होते हैं। बहुत से अंगूरों से 
शराब बनाई जाती हे । में डोजा जिले में शराब बनाने के हज़ारों 
कारखाने हैं। इनमें शराब बनाने की नये ढंग की मशीने' 
लगी हैं । बहुत से ताजे अंगूर ठंडी कोठरियों में भर कर ब्यूना- 
जायस के निवासियों के लिये भेज दिये जाते हैं। कुछ अंगूर 
यहां से बाहर भेजे जाते हैं | कुछ अंगूर पहाड़ी माग से वाल्प- 

हैं । न्यूयाक इनका सबसे बड़ा श्राहक है । 

मेंडोज़ा नगर अमरीका के पुराने नगरों में हे। यहां के 
घर एक मंजिला हैं। इनकी दीवारें बड़ी मोटी हूँ। मोटी 
दीवारें भूकम्प से बचने के लिये बनाई गई हूँँ। १८६१ में यहां 
ऐसा भीषण भूकम्प आया कि शहर नष्ट हो गया ओर हज़ारों 
मनुष्य मर गये। पुराने नगर में एक भी घर सजा न- बचा । 
पुराने नगर के खंडहरों से एक मील की दूरी पर वर्तमान नया 
मेंडोज बनाया गया। 

मेंडोजा नगर के मध्यवर्ती भाग में सैन माटिन की चौड़ी 
सड़क है। इसके दोनों ओर पानी को छोटी नहर बहती है। 
यहां पांच बढ़े बड़े प्लाजा या पाक हैं। सबसे बड़ा धंसा हुआ 
प्लाजा! सैन माटिन का प्ल्ाज़ा है'। शहर से दो मील की दूरी 
पर पद्दाड़ियों पर अर्जेण्टाइना के राष्ट्रीय नेता का स्मारक हे । 
यहां पहाड़ को काट कर विशाल मूर्तियां बनाई गई हैं। यह 
मूतियां उस सेना को हैं जिसका सेन आधिपत्य मार्टिन ने 
अजेण्टाइना की स्वाधीनता के लिये अपने हाथ में लिया था। 

सैन माटिन यूरुग्वे नदी के किनारे एक छोटे नगए में पैदा 
हुआ था। वह एक स्पेतवासी अफसर का लड़झ़ा था। उसने 

स्पेन में सनिक शिक्षा प्राप्त की थी। यहां उसने नेपोलियन की 
सेनाओं को स्पेन से बाहर भगाने में सहायता दी थी। १८१२ 
ई० में वह अपनी जन्मभूमि को लोटा। यहां लोटते ही वह 
तन, मन, धन से स्वाधीनता के युद्ध में भिड़ गया। सैन माटिन 
ने देखा कि अर्जेंट्टाइना देश तभी स्वाधीन रह सकता है जब 
स्पेतवासी पीरू ओर चिली से भगा दिया जावें | इस काय 
के लिये उसने मेंडोज्ा जिले में ४००० सेनिक एकत्रित किये । 
फिर उसने चिली पर चढ़ाई की । १८१७ ई० में इस छोटी सेना 
ने एण्डीज़ को पार करके चिली देश में प्रवेश किया। यहां 
, उसने चिली देश से स्पेन की सेना को मार भगाया फिर उसने 
पीरू देश पर चढ़ाई करने की तयारी की | चिली में उसने तीन 
बष जहांजों ओर नावों को बनवाने में लगाये। अन्त में जब 
बेड़ा तयार हो गया तब उसने पीरू के लिये प्रस्थान किया। 
,जहांजों से उतर कर जैसे ही उसकी सेना पीरू देश को उतरी कि 
. स्पेन की सेना बिना लड़े ही भागने लगी । पीरू देश ने अपनी 
स्वाधीनता घोषित की | इस प्रकार अजेण्टाइना, चिली और 
पीरू देश सेन मार्टिन को अपनी स्वाधीनता का पिता मानते हैं । 


मेंडोज़ा के आगे छोटी पहाड़ी लाइन आरम्भ होती है । 
मेंडोज्ञा के अंगूर और नाशपाती के बगीचे पीछे छूट जाते हैं । 

मेंडाज़ा नदा ऐसा टेढ़ी चाल से बहती है कि यह कई बार पार 
करनी पड़ती है। इसी नदी की निकास की ओर रेलवे मार्ग. 
ऊँचा चढ़ता जाता है। हिमाच्छादित चोटियां स्पष्ट दिखाई देती 
हैं । एकान्केगुआ की २३००० फुट ऊँची चोटी सबसे ऊपर उठी 
हुई हे । अमरीका भर में यह सबसे ऊँचा पर्वव है। इसका 
पड़ोसी टुपुनगाटों पर्वत भी उत्तरी अमरीका के पवतों से 
अधिक ऊंचा हे । मेंडोज्ञा नगर से १०० मील पश्चिम की ओर 
चलने पर इनका लोगों का पुल आ जाता है | यह संसार भर में , 
अति प्राकृतिक पुल हे | इनका लोगों का मांग इसी ओर होकर 
जाता था इसी से पुल का यह नाम पड़ गया। 


मेंडोज़ा नदी के ऊपर पुल की चोड़ाई १५० फुट है । चिली 
पर चढ़ाई करते समय सेन माटिन अपनी सेना इसी मा से 
ले गया था। रेल बनने के पहले डाक इसी माग से जाती थी । 
यात्री पेदल या घोड़े पर सवार होकर जाया करते थे। थोडी 
थोड़ी दूर पर गुम्बर वाले घर यात्रियों को आश्रय देने के लिये 
बने हुये हैं । रात्रि में ठहरने पर यहां यात्रियों से कोई किराया 
नहीं लिया जाता है | कभी कभी उन्हें ईघन ओर भोजन भी 
यात्रियों के लिये यहां रख दिया जाता था। कुछ दूर आगे 
अजेंस्टाइना की अन्तिम स्टेशन आ जाती है यहीं २ मील 

लम्बे सुरंग का द्वार है | यहां से चिली पहुँचने के दो माग हैं । 
रेल मार्ग सुरंग के भीतर से जाता है ओर यात्री को अधिक 
शीघ्र चिली में पहुँचा देता हे । पर पवतों का मनोहर दृश्य 
देखने के लिये पहाड़ के ऊपर वाला मार्ग अधिक अच्छा हे। 
यहां होकर घोड़ा गाड़ियां भी चला कंडती हैं। इनमें चार घोड़े 
जुता करते हैं | घोड़ा गाडी का मार्ग बडा टेढ़ा ओर सपाट है। 
सुरंग के भीतर रेल मागे केबल २ मील लम्बा है। पर ऊपर 
बाला घोडा गाडी का मार्ग ८ मील लम्बा है। सबसे ऊँचे भाग 
में दरां समुद्र तल से १३००० फुट ऊँचा है । वहां हवा अधिक 
ओर स्वच्छु है। सब कहीं बर्फीली चोटियां दिखाई देती हैं । 
सब कहीं उजाडखंड है | हरियाली का नाम नहीं है। दर को 
चोटी के पास पहुँचनें पर घोड़ा गाडियां की पंक्ति कुछ देर॑ के 
लिये ठहर जाती है | सामने चिली ओर अजेंण्टाइना की ठीक 
सीमा पर एंडीज के यीशु की विशाल ( २६ फुट ऊँची ) मूर्ति 
है। मूर्ति के एक हाथ में क्रास ( सलीब ) है। दूसरा हाथ 
आशीर्वाद देने के लिये ऊँचा उठा हुआ है। यह स्मारक दोनों 
देशों के बीच स्थायी सन्धि का सूचक हे । यह कांसे की मूर्ति 
दोनों देशों को पीवल की तोपों को गलाकर बनाई गई है। 
पहले अर्जए्टाइना ओर चिली के बीच में सीमा सम्बन्धी 
झगड़ा हुआ फिर यह शान्तिपूवेक तय हो गया ओर दोनों देशों 
(५ धरे ) 

ने भविष्य में शान्ति रखने के लिये यह स्मारक बनाकर अ्रपने 
को बचन बद्ध कर लिया | न्‍ 

इस स्थान से पश्चिम की ओर ९० मील की दूरी पर 
प्रशान्‍्त महास्रागर का तट है। आगे का मार्ग चिली देश में 
होकर गया है | चिली की राजधानी सेन्टियागो या बाल्परेज़ो 
बन्दरगाह के लिये मार्ग सीधा गया है। पर रेल का किराया 
इतना अधिक हे कि बहुत सा माल इस समय भी गधों और 
खच्चरों पर लद॒ कर चंकरदार प्राचीन इनका मार्ग से जाता है । 


शयताइमाहजपत सशयानपमगय 


पेटेगोनिया और मेजेलन प्रणाली 


दक्षिणी अमरीका का वह भाग जो ४० दक्षिणी श्रक्ञांश के 
दक्षिण में हे बहुत समय तक अक्ञात रहा | किसी ने इस प्रदेश 
पर अधिकार करने का प्रयत्न नहीं किया | यह भाग प्रशान्त महा- 
सागर से अटलांटिक महासागर तक फेला हुआ है । अन्त में 
चिली ओर अर्जेण्टाइना ने इसे आपस में बांट लिया । एण्डीज़ 
पव॑त श्रेणी दोनों के बीच में सीमा बनी । इस प्राकृतिक सीमा 
से अज ण्टाइना को पेटेगोनिया का बहुत बड़ा भाग मिल गया। 
१४२० ई० में फर्डनेए्ड मेजेलन ने पटेगोनिया का पता 
लगाया। कोलम्बस के समान वह भी भारतवष की खोज में 


( ४४ ) 

पृथिवी की परिक्रमा करने के लिये निक्रल्ला था। उसे आशा था 
के दक्षिणी अमरीका के तट में कहीं ऐसा जल मार्ग मिलेगा 
जहां होकर वह भारतवर्ष में पहुँच सकेगा। वह पांच जहाजों 
का बेडा लेकर दक्षिणी अमरीका के पूर्वी तट पर दक्षिण की 
ओर बढ़ा | यहां वह महाद्वीप के दणिणी सिरे के समीप पहुँचा । 
यहां उसने एक स्थान का नाम पोट सेन्ट जूलियन रकखा । इसी 
ठंडे और वीरान स्थान पर उसे शीत काल बिताना पड़ा | पहले 
कुछ. समय तक कोई मूल निवासी दिखाई नहीं दिये। बसन्‍्त 
ऋतु के आने पर यहां बड़े बलवान ओर बड़े डील डौल वाले 
मूलनिवासी इगण्डियन दिखाई देने लगे | इनके पांव विशेष रूप 
से अधिक बड़े थे। इसलिये मेजेलन ने उनका नाम पेटेगोआ 
( बड़े पेर वाले ) रक्खा। पेटेगोआ शब्द का अथ है। बड़ो 
पैर । इसी से इनका देश पेटेगोनिया कहलाने लगा | 


यदि हम ब्यूनाजायस से पंटेगोनिया के लिये प्रस्थान करें 

तो प्रथम ४०० मील तक हम रेलगाडी पर सवार होकर जा 

सकते हैं। रेलवे लाइन बाहियाब्लांका नगर तक गई है जो 

ब्यूनाजआायस से ४०० मील दक्षिण की ओर स्थित हे। अजेंस्टाइना 

भर में बाहियाब्लांका सर्वोत्तम बन्दरगाह हे | दक्षिणी भाग का 

यही प्रधान बन्दगाह है | यहां आटा पीसने की बडी बड़ी चक्षियां 
( ४४५ ) 





रा , नगद ।॥ शक 
हैं । यहीं गेह बाहर भेजने के लिये बड़े बड़े एलीवेटर बने हुये 
हैं। यहां ऊन रखने की गोदाम संसार भर की बड़ी गोदामों में 
से एक है।यह नगर हाल में बड़ी तेज़ी से बढ़ा । इस समय 
इसकी जनसंख्या १ लाख से ऊपर है । 


बाहियाब्लांका के आगे दक्षिणी भाग के लिये रेलवे लाइन 
नहीं है। इस ओर तटीय मैदान में सटीमर द्वारा यात्रा करनी 
पढ़ती है। इसी मार्ग से मेजेलन ने इस भाग में यात्रा की थी । 
तट के पड़ोस की भूमि नीची है । यहां पेड़ों का नाम नहीं है । 
यहाँ अच्छे बन्दरगाहों की कमी है | खाड़ियां भी कम हैं जहां 
जहाज़ तूफान में शरण ले सकें। केबल नदी के मुहानों पर छोटी 
छोटी बस्तियां मिंलती हैं । 


तटीय मेदान से पश्चिम की ओर बस्तियां कुछ अधिक हैं । 
यहीं घुमक्कड़ इण्डियन मिलते हैं। यह भू-भाग खेती के छिये 
अच्छा नहीं हे। भेड़ों के चराने के लिये अधिक अनुकूल है । 
यहां भेड़ें वष भर खुले मैदान में चर सकती हैं । आस्ट्रेलिया 
को छोड़कर संसार भर में सबसे अधिक भेड़ें यहीं पाली जाती 
हैं। भेड़ों के चरागाह यहां हज़ारों एकड़ के हैं। एक एक चरा- 
गाह में लाखों भेड पाली जाती हैं। भेड़ों के कुन्ड दो दो हज़ार 
की टोलियों में बांटे जाते हैं। प्रति दो हज़ार भेड़ों की देख माल 

करने के लिये एक गड़रिया नियुक्त होता हे | उसे सहायता देने 
के लिये कुछ कली रहते हैँ। प्रत्येक कुण्ड के लिये कई मील लम्बा 
ओर चौडा चरागाह होता है। इनमें ग्रीष्म कालीन और शीत- 
कालीन चरागाह अलग अलग होते हैँ | शीत कालीन चरागाहों 
में भेड़ों को अति ठंडी हवाओं से बचाने का प्रबन्ध होता है । 
वे इतने अधिक ठंडे स्थानों में नहों रक्खी जातीं जहां कई दिन 
तक बरफ पड़ी रहे ओर भेड़ों को घास न मिल सके | फिर भी 
प्रायः सभी चरागाहों में कठिन शीत काल में कुछ भेड़ मर ही 
जाती हैं। जो भेड़े सरदी की ऋतु में ठंड से इधर उधर मरी 
पड़ी रहती हैं इनका पता लगाने के लिये गड़रिये बसंत ऋतु में 
चक्कर लगाते हैं। वे इनकी लाशों से खाल उतार लाते हैं । 
बरफ में दबी हुई भेड़ों की खाल और ऊन ताजी कटी हुई भेड़ों 
के समान ही उपयोगी होती हे । 


पटेगोनिया के इस भाग में सड़कों की कमी हे । अच्छे 

चरागाह नदियों के समीप हैं । नावों द्वारा भेड़ों की ऊन जहाज 

तक पहुँचाई जाती हे । जहाज पर बाहर से आया हुआ सामान 

भी नावों द्वारा ही चरागाहों तक आता है। भेड़ों के चरागाहों 

में सभी आवश्यक सामान बाहर से आता है । इसी से यहां के 

घर अच्छे नहीं होते हैं । प्रत्येक चरागाह को दुकान अलग होती 

तक लगे होते हैं । 


: इस भाग में एक प्रकार का छोटा कीड़ा (जो पिसू या छोटा 
खटमल सा होता है) गड्रियों को बड़ा कष्ट देता है । यह भेडों 
के मांस में चिपक जाता है और कुछ ही समय में भेड को मार 
डालता है। इससे बचने के लिये भेडों के। वष में कई बार डुबकी 
लगवा कर इन्हें नहलाया जाता है। नहलाने के ताल इतने गहरे 
होते हैँ कि भेड़ों को तेर कर एक किनारे से दूसरे किनारे तक 
जाना पड़ता है । ताल के सिरे पर एक मनुष्य लम्बी लकडी लेकर 
खडा रहता है । जेसे भेड़ तेरकर उसके पास आती है वह 
लकड़ी से दबा कर भेड को एक क्षण के लिये पानी में डुबो देता 
देता हे जिससे भेड के शरीर का प्रत्येक अंग पानी में डूब 
जावे। 


है 


पेंटेगोनिया के बतेमान निवासी प्राचीन पेटेगोनियन लोगों 

की सन्‍्तान हैं। वे इस समय भी घुमक्ड शिकारियों का जीवन 

व्यतीत करते हैं। वे गुआनाको का शिकार करते हैं । गुआनाको 

लामा के समान ऊँट की जाति का जंगली पशु होता है। 

इसे वे तीर कमान से मारते हैं । शुतुमुंग का शिकार वे बोलास 

से करते हैं। बोलास में कच्चे चमड़े की तीन पढ़ियाँ होती हैं । 
ह ( प ) 

यह पट्टियां एक सिरे पर बंधी रहती हैं। दूसरे सिरे पर प्रत्येक 
पट्टी में छोटे पत्थर या लोहे के टुकड़े बंबे रहते हैं। पेटेगोनियन 
लोग ऐसी चतुरता से बोलास फेंकते हैं कि यह शुतुमुर्ग की 
टांगों में लिपट जाता है और शुतुमुंग भूमि पर गिर पड़ता है । 


० दक्षिणी अक्षांश पार करने पर अर्जेस्टाइना के दक्तिण- 
पूब की ओर फाकलेंड द्वीप समूह पड़ता है | यह द्वीप समूह 
ब्रिटेन के अधिकार में है| यहां के निवासी भेड़ पालते हैं और 
हेल का शिकार करते हैं | कुछ आगे बढ़ने पर सेए्ट जूलियन 
बन्दरगाह पड़ता है जहां मेजेलन ने शीत काल बिताया था। 
अधिक आगे गेले गोस बन्दरगाह है । यहां सदा प्रबल पछुआ 
आंधी चला करती हे । इसी से यह नाम पड़ा । इस आंधी को 
भी गेले गोस कहते हूँ | अन्त में वर्जिन अन्तरीप से आगे 

बढ़ने पर मेजेलन प्रणाली आ जातो है | २१ अक्टूबर १४२० 
. ई० में साहसी मेजेलन ने इस प्रणाली को प्रथम बार पार 
किया था। यह प्रणाली २ मील से लेकर ५ मील तक चोड़ी 
ओर ३०० मील लम्बी है | मेजेलन के जहाज़ों के सामने प्रबल 
पछआ हवा लगातार चलती रहो इससे उसे इस प्रणाली को 
पार करने में १ महीना लग गया। अन्त में उसे बहुत ही शान्त 
सागर मिला | इसी से उसने इसका नाम प्रशान्त महासागर 

( ४५ ) 





24 रू ला ठर्गन 
(4 
५7) । हे का के 
£45 0:02 :% ५ 
१ (२ "कि 
८ ३ कप 
ँ का ४१३] 
|| के ल्‍, के + 
न २६३५४ 7 
ही ]। कस ०००>याकअ कम. उमा. ट अर यान--मन-प रस» >रीकीक डक- अब 


रख दिया। मेजेलन प्रणाली के दक्षिण में टेराडेल फूयूगो 
द्वीप है | मेजेलन ने यहाँ यात्रा करते समय प्रायः जलती आग 
देखी थी । इसी से उसने इस द्वीप का नाम टेराडेल फयूगो 
या आग का देश / अग्नि भूमि ) रख दिया। वास्तव में यह 
आग यहां के निवासी :तापने के लिये जलाते थे। इस द्वीप के 
दक्षिणी सिरे पर हाने अन्तरीप है। यहां समुद्र खुला हुआ 
है। बहुत समय तक जहाज़ इसी मार्ग से अटलांटिक महा- 
सागर से प्रशान्त महासागर को जाते थे । इसी माग से जाकर 
अँग्रेज़ों के लुटेरे जहाज, स्पेन वालों के उपनिवेश को लूटा करते 
थे आजकल लम्बे हान अन्तरीप के मार्ग से जहाज़ बहुत कम 
जाते हैं। वे मेजेलन प्रणाली के छोटे जल मार्ग को अधिक 
पसन्द करते हैं। मेजेलन प्रणाली के दोनों ओर नीचे किनारे 
हैं। इन किनारों से मिल्रा हुआ पानी उथला है। पानी की 
झोर किनारे क्रमशः ढालू हो गये हैं । 


*िलननार कं बम वनाओज- + + कक 


टेराडेल फ्यूगो द्वीप बहुत बढ़ा नहीं है। इसके अधिक बड़े 

भाग पर चिली देश का अधिकार हे। दूसरा छोटा भाग 

अरजेण्टाइना के अधिकार में हे । उत्तर की ओर टेराडेल फ्यूगो 

द्वीप की भूमि चपटी है ओर दक्षिणी पेटेगोनिया के समान हे । 

पहाड़ द्वीप के केवल दक्षिणी भाग में मिलते हैं। द्वीप के बड़े 

भाग में सदा हरे रहने वाले पेड़ उगते हैं बरफ के बीच में हरे 
पेड़ बड़े सुहावने लगते हैं । द्वीप के कुछ भागों में अच्छी घास 
उगती है । इससे यहां भेड़ें ओर गाय-बेल पाले जाते हैं। टेरा- 
डेल फयूगो के कुछ भागों में हिमागार मिलते हैं। आगे के देश 
( जेसा इसका नाम है) में हिमागारों का मिलना सचमुच 
आश्ययजनक है। इस द्वीप में ओना ओर यहगन जाति के 
इण्डियन बसे हुये हैं । पचास वष पहले इन लोगों की संख्या 
३००० से अधिक थी फिर यहां गारे लोगों ने भेड़ों के लिये 
बड़े बड़े चरागाह स्थापित कर लिये। कुछ रेड इगण्डियन लोगों 
ने कभी कभी चरागाहों से कुछ भेड़ें चुरा हीं। इस पर गोरों 
ने इन्हें गोली से उड़ाना आरम्भ कर दिया। आजकल इन 
अभागे इण्डियन लोगों की संख्या कुछ ही सो शेष रह गई हैं। 
यह बचे हुये इण्डियन लोग द्वीप के दक्षिण में पहाड़ी और 
जड़ली भाग में रहते हैं। पहले यह लोग एक दम नंगे रहते 
थे । शीतकाल में कड़ी ठंड से बचने के लिये वे अपने शरीर 
पर मद्धली की चर्बी लगा लिया करते थे। आजकल यह लोग 
गुआनाको की खाल ओढ़ लेते हैं। इनके छोटे छोटे निवास 
स्थान बड़े भद्दे होते हैं। वे प्रायः गुफाओं ओर भाड़ियों में रहते 
हैं। यह लोग मछली मार कर और गुआनाको का शिकार 

करके जीवन निर्वाह करते हैं | इस द्वीप में कोई बड़ा नगर नहीं 
है । मेजेलन प्रणाली के उत्तर में दक्षिणी अमरीका के प्रधान 
स्थान पर पण्टाएरीनाज नगर हे। संसार भर में यह 
दक्षिणी घुब से निकटतम नगर है। यह चिली के अधिकार में 
है । बहुत समय तक पण्टाएरीनाज बन्दरगाह में ह्ेल का 
शिकार करने वाले जहाज़ ही आकर ठहरा करते थे। पर जब 
पेटेगोनिया और टेराडेल फ़्यूगो में भेड़ पालने का काम आरम्भ 
हुआ तब भेड़ों के पालने वाले सकड़ों मोल से चलकर यहां 
आने लगे। वे जहाज़ों को अपनी ऊन बेंच जाते थे और 
आवश्यक सामान मोल ले जाते थे। इस प्रकार पण्टाएरीनाज 
ऊन के नियात का एक प्रधान बन्दरगाह बन गया। 


कुछ वष हुये बन्दरगाह से पीछे की ओर सोने का पता 
लगा । कई कम्पिनियां सोना निकालने में लग गई | आजकल 
मेजेलन प्रणाली से गुजरने वाले प्रायः सभी जहाज़ कोयला 
ओर दूसरे आवश्यक सामान लेने के लिये पण्टाएरीनाज़ बन्दर- 
' गाह में ठहर जाया करते हैं। इसके सामने के द्वीप इसे तूफान 
से सुरक्षित रखते हैं। इस बन्दरगाह की जनसंख्या १५,००० है । 
इसमें अधिकांश जमन हैं। जब जहाज़ बन्दरगाह में प्रवेश 
करता है तब कई छोटी छोटी नाबें जहाज़ के समीप आ जाती 

अज॑न्टाइना-दृड्ान 


हैं । इनमें ओना इग्डियन लोगों का पूरा परिवार रहता है । 
एक नाव में माता, पिता ओर पाँच छः: बच्चे रहते 'हैं। यह 
लोग शराब नहों पीते हैं | पर यह तम्बाकू बहुत पीते हें | यह 
लोग बढ़िया समुर ( गरम और मुलायम बाल लगी हुई खाल ) 
देकर बदले में तम्बाकू मोल ले लेते हैं कभी कभी यह पहनी 
हुई खाल देकर भी तम्बाकू मोल ले लेते हैँ । इस प्रकार जहाज 
वालों को थोड़ी सी तम्बाकू के बदले में मूल्यवान खालें मिल 
जाती हैं। 


पण्टाएरीनाज़ से पश्चिम की ओर बढ़ने पर पोट फेमिन 
( दुभिक्ष बन्दरगाह ) पड़ता है। ३०० वष पहले यहां एक 
छोटा सा उपनिवेश भूख से मर गया। फिर यहां दूसरा उप- 
निवेश बसाने का प्रयत्न नहीं किया गया | पश्चिम की ओर बढ़ने 
पर किनारा बहुत ऊंचा नीचा ओर मनोहर हो जाता हे। यहां 
प्रणा्ी बहुत तंग और गहरी है । तट एक दम सपाट है । कोई 
कोई चोटियां ३००० फुट ऊँची हैं। टेराडेल फ़्यूगो की एक 
चोटी ( माउंट सार्मीनेण्टो ) ७००० फुट ऊँची है । यह तट से 
४० मील दूर है | सीधी .रेखा में मेजेलन प्रणाली की लम्बाई 
२५० मील है । पर वास्तव में ३४५० मील चलने के बाद जहाज 
अटलांटिक महासागर से प्रशान्त महासागर में पहुँचता हे । 

संसार की' किसी प्रणाली ( जलसंयोजक ) में इतने द्वीप ओर 
खाड़ियां नहीं हैं। जितनी इस मेजेलन प्रणाली में हैं। इस 
भाग में कभी अंग्रेज़ी राज्य नहीं रहा फ़िर भी यहां बहुत से 
अग्रेज्ञी नाम मिलते हैं इसका कारण यह है कि इस प्रदेश का 
नक़शा पहले पहल अंग्रज़ जहाजी कप्तानों ने बनाया था 

फैटलबे (दुर्घटना खाड़ी) फ्यूरी ( प्रकोप ) द्वीप आदि नाम 
वहां की दुघटनाओं को सूचित करतें हैं । एक द्वीप पर चिली की 
सरकार ने जहाज़ों को दुघटनाओं से बचाने के लिये लाइट 
हाउस (प्रकाश भवन; बना दिया है । यह प्रकाश भवन २०० फुट 
ऊँचा हैँ। इसका प्रकाश ३० मील को दूरी से दिखाई देता हे । 
अन्त में जहाज केपिलर के पास पहुँच जाता है | यहां एक 
चढद्रान के ऊपर दूसरी चट्टान इस प्रकार जमी हुई है कि यहां 
१४०० फुट ऊचा स्तम्भ ( पिलर ) सा दिखाई देता है| मेजेलन 
ने इसका नाम केप डेसियाडो अभीष्ट अन्तरीप रक्खा | इसका 
कारण थह था कि यहां से उसको उस ( प्रशान्त ) महासागर के 
दशेन हुये जहां वह पहुँचना चाहंता था । 





हना-दड़ान 
निवासी... 


अर्जेण्टाइना प्रजातन्त्र का क्षेत्रफल १०,१९,९६५ बगमील 

है जो भारतबष के त्षेत्रफल के आधे से अधिक है। पर इस 
देश की जन संख्या केवल सबा करोड़ है | इस जन संख्या में 
७७ प्रतिशत लोग वे योरूपीय हैं जो यहां पेदा हुये हैं। प्राय: 
>० प्रतिशत योरुप से आये हुये योरुपीय लोग हैं । ३ प्रतिशत 
वरणसंकर हैं । यहां के प्राचीन मुल निवासी इग्डियन लोग 
प्रायः नष्ट हो चुके हैं । समस्त देश में इस समय इनकी संख्या 
केवल ५३००० शेष बची है । इनमें अधिकांश उत्तरी गरम जंगली 
प्रदेश में रहते हैं | कुछ पेटेगोनिया ओर टेराडेल फयूगों द्वीप 
में रहते हैं । जब यहां स्पेन का राज्य था तब अधिकतर योरुपीय 
स्पेन निवासी थे । आजकल यहां सबसे अधिक संख्या इटेलियन 
लोगों की है | यहां ४७ प्रतिशत इटेलियन, ३३ प्रतिशत स्पेन 
 बासी, शेष २० प्रतिशत जन मंख्या में यहां रहने दूसरी जातियां 
- सम्मिलित हैं | हबशी लोगों की जन संख्या यहां बहुत ही कम 
हैं । यहां प्रति वर्ष प्रायः ४०,००० योरुपीय योरुप के मिन्न- 
“भिन्न देशों से बसने के लिये आते हैं। वहां की सरकार उन्हे' 
बुलाने के लिये तरह तरह की सुविधायें देती हे। वह उन्हें 
काम देती है| कुछ समय तक उन्हें मुफ़्त भोजन और निवास 

स्‍थान देती है। उनका सामान सरकारी खच से पहुँचा देती है। 
वे विदेशों से अपने लिये बिना चुज्नों दिये अपना सामान 
मंंगा लेते हैँ । रेलवे कम्पनियां भी इस काम में सहायता देती 
हैं। वे बिना लाभ के ही भूमि के छोटे छोटे भाग नवागन्तुकों को 
दे देती है । लागत मात्र मूल्य भी थोड़ा थोड़ा करके कई वर्षों' 
में लेती है। दक्षिणी भाग में एएडीज़ की घाटियों को बसाने 
के लिये यहां की सरकार ने डेन्मा्क, हालेंड, बेल्जियम, और 
स्विज़रलेंड से सन्धि कर ली है। इन देशों की कुछ फालतू 
जन संख्या यहां आकर बसेगी । 


जन संख्या की दृष्टि से सबसे बड़ा नगर ब्यूनाज़ायस हे । 
इसकी जनसंख्या बाहरी मुहल्लों को मिलाकर ३५ लाख है। 
रोज़ेरियो नगर की जन संख्या ४ लाख से ऊपर हे । कार्डाबा की 
जन संख्या ढाई लाख और लाप्लाटा नगर की जन संख्या २ 
लाख हे। सेन्टाफी ओर टुकूमान नगरों की जन संख्या सवा सवा 
लाख है। इनके अतिरिक्त अर्जेण्टाइना में २८ ऐसे छोटे छोटे 
नगर हैं जिनमें प्रत्येक की जन संख्या २५,००० से अधिक, 
है। १८४७ से १९२४ तक इस देश में निम्न देशों के लोग 
आकर बस गये इटेलियन २६ लाख, स्पेन वासी १८ लाख, रूसी 
१.७०,०८०) तुक १४७०००, जमन १ लाख, आरिट्रिया हंगारी 

( ६६ ) 


द हे. ॥ कि न हि 
अजन्दाइना-दृज्ञन 


वासी ९२,०००, अग्रेज्ञ ६४०००, पुचंगाली ३८०५०, स्विस 
३७:००, पोल (पोलेंड वासी) २४ ०००, बेल्जियन २४०००, डेन 
( डेनमाक वासी ) १३०००, यूगोस्लैब ९०००, उत्तरी अमरीकन 
९०००, डच ( हालेंडबासी ) ९८००, स्वेड ( स्वीडन वासी ) 
३०००, अन्य जातियां १२०,००० । 


-खलल-कपम कद कसडकेप!. उरन्‍दपकाारूाभबकत 


शासन तजबनन्‍्ध 


अजेण्टाइना प्रजातन्त्र में १४ प्रान्न और 2१० प्रदेश 
( देरीटरी ) और एक संघीय जिला है। यहां की शासन 
प्रणाली संयुक्त राष्ट्र अमरीका के ढंग पर है | विधान ( कानून ) 
बनाने का काम कांग्रेस करती है। कांग्रेस में दो मंडल हैं। 
ऊपरी मंडल या सीनेट में ३० सदस्य होते हैं। प्रतिनिधि मंडल 
या चेम्बर आफ डिप्यूटीज़ १४८ सरस्य होते हैं। प्रत्येक प्रान्त 
'और प्रदेश ( टेरीटरी ) सीनेट के लिये २ सदस्य भेजता है । 
२ सदस्य संघीय जिले से आते हैं। प्रति ३३००० जन संख्या 
के पीछे १ प्रतिनिधि प्रतिनिधि मंडल के लिये चुना जाता है । 
जो व्यक्ति ६ वर्ष तक राष्ट्र के नागरिक रह चुके हों उन्हीं में से 
सीनेटर हो सकते हैं । डिप्यूटोज़ चुने जाने के लिये ४ वष की 

नागरिंकता होनी चाहिये। अपने भारतवष में प्रायः सभी 
निवासी पुराने हैं और पीढ़ियों से बसे हुये हैं| पर अरजेंस्टाइना 
खाली देश है । इसे भरने के लिये प्रति वर्षनये लोग आते 
रहते हैं | यह नये लोग नागरिक हो जाने पर देश में चार वर्ष 
निवास करने के पश्चात ही डिप्यूटी ( प्रतिनिधि मंडल के 
सदस्य ) चुने जा सकते हैं | सीनेटर ९ बष के लिये चुने जाते 
हैं । इनका चुनाव धारा सभायें करती हैं। संघीय जिले में 
विशेष मत दाताओं का एक संघ होता है। प्रतिनिधियों का 
चुनाव सीधे जनता द्वारा होता है। दोनों धारा सभाओं का 
सम्मेलन देश की राजधानी ब्यूनान्ायस में ? मई से ३० 
सितम्बर तक होता है । 


राष्ट्रपति छः: वष के लिये चुना जाता है। वह अपनी 
अवधि पूरा करने के बाद एक दम दूसरी नार राष्ट्रपति नहीं हो 
सकता है। राष्ट्रपति होने के लिये यह आवश्यक है कि उसका 
जन्म इसी देश में हुआ हो ओर वह रोमन केथालिक मत का. 
अनुयायी हो । राष्ट्रपति स्थल और जल सेना का प्रधान सेना- 
पति होता है | वह समस्त सेना और साधारण जनता के लिये 
सरकारी पदाधिकारी नियुक्त करता है। उपराष्ट्रपति भी इसी 
प्रकार चुना जाता है। वह सीनेट का प्रधान होता है। राष्ट्रपति 


५ ईफ )? 


को शासन काय में सहायता देने के लिये ८ मन्त्री होते हैं। 
इन्हें वह स्वयं #चुनता है। यह ग्रह मन्त्री, विदेश मन्त्रो, पूजा 
मन्त्री कोष, न्याय श्रोर शिक्षा, युद्ध, जल सेना, कृषि ओर 
सावजनिक निर्माण विभाग के मन्त्री होते हे। चुनाव में सभी 
वयस्क ( वालिग ) पुरुषों को मत देने का अधिकार है । 

स्थानीय सरकार--प्रत्येक प्रान्‍्त का शासन विधान अलग 
होता है । प्रत्येक प्रान्त अपना गवनेर, व्यवस्थापिका सभा के 
सदस्य ओर प्रान्त के दूसरे पदाधिकारी चुनता है । 


द 
अज॑ंण्टाइना की स्वाधीनता 
१९१० ई० की २५ वीं मई को अर्जेण्टाइना द्शि ने अपनी 
र्वाधीनता का शताब्दी उत्सव बड़ी धूम धाम से मनाया | १८१० 
ई० तक यह एक पराधीन देश था। यहां २४० वर्ष तक स्पेन 
का राज्य रहा । पर स्पेन को सोना ओर चांदी अधिक प्रिय था। 
इसलिये स्पेन वालों ने अर्जेण्टाइना के करषि और चरवाही के 
प्रदेशों की ओर अधिक ध्यान नहीं दिया। सोने ओर चांदी का 
यहां एक दम अभाव था। उस समय के स्पेनवासी ब्यूनाज़ायस 
को संसार का सिरा समभते थे । यहां का व्यापार पनामा ओर 
पीरू के मार्ग से, होता था। सभी सामान और यात्री एए्डीज 
( ६९ ) 





की ऊँची श्रेणी को पार करके अर्जेंस्टाइना में आते थे। इसका 
फल यह हुआ कि दक्षिणी त्रेजील में पुचंगालके लोग अवैध 
व्यापार करने लगे और स्पेन के पदाधिकारियों ,से छिप कर 
व्यापार का सामान ब्यूनाज़ायस के बन्दरगाह में पहुँचाने लगे। 
स्पेनवासी इतनी दूर आकर बसना बहुत कम पसन्द करते ये । 
उनकी बस्तियां दूसरी राजधानियों ( लीमा, बोगोटा और 
सेन्टियागो ) में अधिक बढ़ने लगीं । 


अठारहबीं शताब्दी के अन्त में स्पेनवासियों ने व्यूनाजायर्स 

का बन्दरगाह्‌ सब के लिये खोज्ञ दिया । अंग्रेज़ व्यापारी शीघ्र 
ही ब्यूनाज़ायस की स्थिति के व्यापारिक महत्व को ताड़ गये । 
उन्होंने समझ लिया कि व्यूनाजायसे दक्षिणी अमरीका के बहुत 
बढ़े भाग का प्राकृतिक केन्द्र हैं जहां होकर इस बड़े भाग का 
व्यापारिक सामान आया जाया करेगा । स्पेनवासियों ने इस 
बन्दरगाह की रक्षा का भी ठीक ठीक प्रबन्ध नहीं किया। 
१८०६ ई० में अंग्रेज़ों की एक छोटी सेना ने ब्यूनाजायरस पर 
अधिकार कर लिया। इस समाचार से लन्दन में बड़ी खुशी 
मनाई गई । पर कुछ ही समय में अंग्रेजों को. बिना किसी शतते 
के आत्मसमपंण करना पड़ा। इसी समय नेपोलियन ने स्पेन 
पर चढ़ाई की । १८१० ई० में उप्तकी विजयी सेनाओं ने स्पेन 
(७० ) 


अजन्द्ाइना-दर्ग्न 


पर अपना प्रभुत्व जमा लिया। रपेन का राजा फ्रांस की कठ- 
पुतली बंन गया। अब स्पेन में इतनी शक्ति नहीं रही कि वह 
दक्षिणी श्रमरीका के अपने उपनिवेशों की रक्षा कर सके। 
१८१० की १८ मई को स्पेन की हार का समाचार ब्यूनाजायस 
के लोगों को ज्ञात हो गया । वे तुरन्त स्वाधीन होने का प्रयत्न 
करने लगे। उन्होंने स्पेन के कठउुतली राजा का विरोध करन 
का निश्चय कर लिया । २४ मई को स्पेन के राजा का प्रतिनिधि 
-( वायसराय ) इतना डर गया कि उसने अपना सब अधिकार 
जनता को सॉप दिया। जनता की भीड़ ने शासन करने के लिये 
वायसराय के स्थान पर एक समिति को नियुक्त किया। इस 
प्रकार अजेण्टाइना की स्वाधीनता का आरम्भ २४ मई १८१० ई० 
को हुआ | ह " “ 


जब ब्यूनाज़ायस स्वाधीन हो गया तो उसने दूसरे नगरों 
को बलपूबंक स्वाधीन होने के लिये वाध्य किया। स्वाधीन 
अजेण्टाइना को सेनायें दक्षिणी बोलिविया में पहुँची | पर जब 
इस सेना ने सूखे पठार ओर ऊँचे पहाड़ को पार करके पीरू की 
. की राजधानी लीमा पर चढ़ाई करने का निश्चय किया तो इसे 
पराजित होना पड़ा । मीलों तक सेना के लिये खाद्य सामग्री 
का अभाव था। इसके अतिरिक्त इस सेना में स्पेन के वंशज 
या वण्य संकर थे । यहां के मूलनिवासियों के लिये “कोड सृप 
होय हमें का हानी” को कहावत चरिताथे होती थी । इन पीड़ित 
लोगों ने किसी का साथ न दिया। इन कठिनाइयों को सब 
प्रथम यहां के नेता सैन माटिन ने पहचाना | 

हू द, दर्डान सवाल 
(_ ठेडा द ट ॥ 


सेन माटि न के माता, पिता स्पेनवासी थे। वह अर्जेश्टाइना 
ओर पेरेग्वे की सीमा के पास पेदा हुआ था। उसका पिता एऋ 
विश्वास पात्र सरकारी पदाधिकारी था। उसकी प्रारम्भिक शिक्षा 
स्पेन में हुई । कुछ समय के पश्चात्‌ बह सेना में भरती हो गया। 
उसने अफ्रीका ओर स्पेन की लड़ाई में भारी योग दिया। जब 
उसने अज ण्टाइना के स्वातंत्र॒य संग्राम का समाचार सुना तो वह 
१८१२ में स्पेन से अमरीका को लौट आया। यहां उसने देश 
भक्तों की एक सेना तयार की । ० 





उच्च एण्डीज के माम से पीरू देश में पहुँच कर स्पेन की 
शाही सेनाओं को हराना कठिन था। अतः उसने पश्चिमी 
अजेण्टाइना के मेनडोज़ा नगर में अपनी सेना का अड़ा बनाया। 
मेंडोज़ा से चिली में पहुँचने के लिये कई मार्ग थे। यहां वह 
२ वष तक ठहरा और सेनिक तयारी करता रहा | यहां उसने 
मूलनिवासी इण्डियन लोगों को भी अपना मित्र बना लिया । 
१८१७ ई० में अस्पलाटा दरें से एण्डीज़ पर्वत को पार करके 
मेपो स्थान पर उसने स्पेन की सेना को बुरी तरह से हर/या । 
इससे चिली देश रपेन के चंगुल से भुक्त हो गया | फिर उसने 
लीमा पर अधिकार कर लिया। इस प्रकार सेन माटिन ने न 
केवल श्रजेण्टाइना वरन्‌ चिली ओर पीरू को भी स्वाधीन कर 
दिया। अन्त में उसने अपनी शिक्षित सेना बोलिबिया के 
महारथी बोलिवार को सौंप दी जिससे दक्षिणी अभरीका के 
ओर भी कई देश स्वाधीन हो गये । 


-अर॑कामाहालइकफककर. >+०कन्परभाकाममि ८७, पाम्राउमन्धधरमायुब: 

पुस्तकाकार सचित्र मासिक पत्र 
.. देश-दशन में प्रति मास किसी एक देश का सबराड़ 
पूर्ण वर्णन रहता है | लेख प्रायः यात्रा के आधार पर 
. लिखे जाते हैं। आवश्यक नकशों और चित्रों के होने से 
देश-दशन का प्रत्येक अड़ पढ़ने और संग्रह करने योग्य 


होता है | 
... प्रा १६३६ से फरवरी १६४४ तक देश-दशन के 
निम्नाडुः प्रकाशित हो चुके हैंः- प्रत्येक्ष अंक का 
मूल्य |“) है । 

